


У Светлагорску закрываюць філіял Нацыянальнага 
дзяржаўнага гуманітарнага ліцэя 


Улады Светлагорска (Гомельская вобласць) вырашылі закрыць філіял Нацыянальнага 
дзяржаўнага гуманітарнага ліцэя імя Якуба Коласа. Пра гэта БелаПАН паведаміў 
старшыня гарадской рады грамадскага аб'яднання “Таварыства беларускай мовы імя 
Францішка Скарыны” Вадзім Болбас. 


Паводле яго слоў, загадчыца гарадскога аддзела адукацыі Галіна Філіповіч 
накіравала дырэктару філіяла Тэльману Маслюкову загад аб закрыцці навучальнай 
установы. Згодна з ім, усе ліцэісты пераводзяцца ў склад вучняў 1-й школы з абяцаннем 
захаваць выкладанне на беларускай мове, а адзін з будынкаў навучальнай установы 
перадаецца Дому дзіцячай і юнацкай творчасці. Прычым усё гэта падаецца, як 
рэарганізацыя навучальнай установы, падкрэсліў Болбас. 

Нетрадыцыйная сістэма навучання, выкладанне ўсіх прадметаў на беларускай мове 
і свабодныя зносіны паміж ліцэістамі і выкладчыкамі выклікалі пастаяннае неза- 
давальненне мясцовых улад, сказаў Болбас. Паводле яго слоў, апошняй кропляй, якая 
перапоўніла чашу цярпення гарадской “вертыкалі”, стала сустрэча навучэнцаў, 
настаўнікаў і гарадской інтэлігенцыі з пісьменнікам Уладзімірам Арловым, бардамі 
Зміцерам Бартосікам і Вольгай Цярэшчанка. 

Светлагорскі філіял Нацыянальнага дзяржаўнага гуманітарнага ліцэя імя Якуба 
Коласа адкрыўся ў 1992 годзе і ажыццявіў ужо пяць выпускаў. Адным з яго 
сузаснавальнікаў выступіла мясцовая арганізацыя ТБМ. 

Марат Гаравы. 





Віцэ-прэм”еру кабінета Міністраў Рэспублікі Беларусь 
Дземчуку М. І. 


Паважаны Міхаіл Іванавіч! 

Грамадскае аб'яднанне “Таварыства беларускай мовы імя Ф. Скарыны” выказвае 
свой рашучы пратэст у сувязі з рашэннем уладаў г. Светлагорска зачыніць адзіную ў 
горадзе беларускамоўную навучальную ўстанову - філіял Нацыянальнага дзяржаўнага 
гуманітарнага ліцэя імя Якуба Коласа. 

Светлагорскі філіял Нацыянальнага ліцэя імя Якуба Коласа быў адчынены ў 1992 г. 
і ажыццявіў ужо пяць выпускаў, зарэкамендаваўшы сябе, як лепшая М горадзе сярэдняя 
навучальная ўстанова. Яе ліквідацыя, якая праводзіцца пад выглядам “рэарганізацыі” (а 
менавіта далучэння ліцэйскага філіяла да адной з сярэдніх школ) з'яўляецца абуральным 
фактам наступу на беларускамоўную адукацыю. ; 

Рашэнне зачыніць філіял ліцэя выклікала законны пратэст грамадскасці 
Светлагорска. 


туцыйнае права навучацца на роднай мове. 

Звяртаем увагу на тое, што дзеянні Светлагорскага гарвыканкаму па ліквідацыя 
адзінай у горадзе беларускамоўнай навучальнай установы пярэчаць не толькі 
Канстытуцыі Рэспублікі Беларусь, але і перадвыбарчай праграме А. Лукашэнкі, дзе 
падкрэслівалася неабходнасць захавання і падтрымкі мовы тытульнай нацыі краіны, у 
тым ліку і ў сферы адукацыі. 

Просім Вашага тэрміновага ўмяшання дзеля захавання прэстыжнай беларускамоўнай 
навучальнай установы. 


З павагай Старшыня ТБМ Алег Трусаў. 


Кіраўніку Адміністрацыі Прэзідэнта Рэспублікі Беларусь 
Латыпаву У. Р. 


Паважаны Урал Рамдракавіч! 

Грамадскае аб'яднанне “Таварыства беларускай мовы імя Ф. Скарыны” просіць 
Вашага тэрміновага ўмяшання ў сітуацыю, якая склалася ў г. Светлагорску Гомельскай 
вобл. у сувязі з рашэннем гарадскіх уладаў зачыніць філіял Нацыянальнага дзяржаўнага 
гуманітарнага ліцэя імя Якуба Коласа -- адзіную ў горадзе беларускамоўную навучальную 
ўстанову. 

Светлагорскі філіял Нацыянальнага ліцэя імя Якуба Коласа існуе ўжо 9 гадоў, і за 
гэты час зарэкамендаваў сябе, як лепшая ў горадзе сярэдняя навучальная ўстанова. Спроба 
яе ліквідацыі з'яўляецца абуральным фактам наступу на беларускамоўную адукацыю. 

Дзеянні ўладаў г. Светлагорска выклікалі законны пратэст: ужо некалькі дзён 
працягваюцца пікеты ліцэістаў, якія разам з педагогамі, бацькамі і прадстаўнікамі 
грамадскасці бароняць сваё права навучацца на роднай мове. 

Звяртаем увагу на тое, што пазіцыя, занятая Светлагорскім гарвыканкамам у 
дачыненні да адзінай мясцовай беларускамоўнай навучальнай установы пярэчыць не 
толькі Канстытуцыі Рэспублікі Беларусь, але і перадвыбарчай праграме А Лукашэнкі, 
дзе падкрэслівалася неабходнасць захавання і падтрымкі мовы тытульнай нацыі краіны, 
у тым ліку і ў сферы адукацыі. 

Спадзяёмся, што з Вашай дапамогай Светлагорскі філіял Нацыянальнага дзяржаўнага 
ліцэя імя Якуба Коласа будзе захаваны. 


З павагай Старшыня ТБМ Алег Трусаў. 


наша 


Пачынаючы ад ІІ верасня ліцэісты разам з педагогамі, бацькамі і 
грамадскасцю праводзяць пікетаванне гарвыканкаму, адстойваючы сваё кансукі"” 


Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 









Спадару Майклу Козаку, 
Амбасадару Злучаных Штатаў Амерыкі 
ў Рэспубліцы Беларусь 


Таварыства беларускай мовы выказвае шчырае спачуванне народу 
Злучаных Штатаў Амерыкі з нагоды напаткаўшай яго трагедыі ІІ 
верасня 2001 года. Мы абураныя злачыннымі актамі міжнароднага 
тэрарызму здзейсненымі, на тэрыторыі Вашай краіны. Упэўненыя, што 
арганізатары тэрору будуць знойдзеныя і пакараныя. 

Мы смуткуем разам з Вамі і перажываем боль амерыканскага народа. 
г. Менск Старшыня Таварыства беларускай мовы 

імя Францішка Скарыны 
Алег Трусаў. 


12 верасня 2001 г. 





У гонар беларускай мовы 


Слынны руплівец беларускай мовы Анатоль Белы прыступіў да стварэння 
манументальнага ансамбля “Змагарам за родную мову”. Выканана першая частка. На 
сцяне музея выяўленчага мастацтва ў Старых Дарогах размешчаны словы Францішка 
Багушэвіча і герб Пагоня. Другая частка будзе ўяўляць стэлу з сотняй прозвішчаў людзей, 
якія ўнеслі і ўносяць найбольшы ўклад у развіццё і абарону беларускай мовы. Па просьбе 
Анатоля Белага рэдакцыя “Нашага слова” прапануе для разгляду першыя 66 імён і 
звяртаецца да сваіх чытачоў з просьбай дасылаць свае прапановы ў гэты спіс. Прапановы 
просьба дасылаць на адрас ТБМ у Менск на Румянцава, 13. 
аса, 





1. Францішак Скарына. 23. Францішак Багушэвіч. 45. Алесь Чарвякоў. 

2. Мікалай Радзівіл Чорны. 24. Паўлюк Багрым. 46. Мікола Улашчык. 

З. Мікалай Радзівіл Руды. 25. Яўхім Карскі 47. Кандрат Крапіва. 

4. Сымон Будны. 26. Іван Насовіч. 48. Максім Танк. 

5. Мацей Кавячынскі. 27. Бранісл. Эпімах-Шыпіла. 49. Пімен Панчанка. 

б. Васіль Цяпінскі. 28. Янка Лучына. 50. Янка Брыль 

7. Пётр Мсціславец. 29. Янка Купала. 51. Фёдар Янкоўскі. 

8. Астафі Валовіч. 30. Якуб Колас. 52. Рыгор Шырма. 

9. Леў Сапега. 31. Максім Багдановіч. 53. Уладзімір Караткевіч. 
10. Рыгор Хадкевіч. 32. Магдалена Радзівіл. 54. Васіль Быкаў. 

11. Лаўрэн Зізаній. 33. Элаіза Пашкевіч (Цётка). 55. Уладзімір Мулявін. 
12. Мялеці Сматрыцкі. 34. Карусь Каганец. 56. Зянон Пазьняк. 

13. Спірыдон Собаль. 35. Змітрок Бядуля. 57. Станіслаў Шушкевіч. 
14. Сімяён Полацкі 36. Іван Луцкевіч. 58. Ніл Гілевіч. 

15. Мамонічы. 37. Антон Луцкевіч. 59. Генадзь Бураўкін. 

16. Ілья Капіевіч. 38. Вацлаў Ластоўскі. 60. Міхал Забэйда-Суміцкі. 
17. Адам Міцкевіч. 39. Вацлаў Іваноўскі. 61. Аляксандр Надсан. 
18. Ян Чачот. 40. Аляксандр Уласаў. 62. Уладзіслаў Завальнюк. 
19. Ян Баршчэўскі. 41. Браніслаў Тарашкевіч. 63. Івонка Сурвіла. 

20. Вінц. Дунін-Марцінкевіч. 42. Алесь Гарун. 64. Павел Сцяцко. 

21. Віктар Каліноўскі. 43. Язэп Лёсік. 65. Данчык. 

22. Кастусь Каліноўскі. 44. Цішка Гартны. 65. Алесь Белакоз. 


Гэты спіс абсалютна прыкладны і падаецца толькі з мэтай пачатку шырокага 
грамадскага абмеркавання. Канчатковы варыянт спісу будзе фармавацца самім Анатолем 
Белым, але з улікам усіх прапаноў і пажаданняў. 








Справаздача Камісіі па міжнародных сувязях 
з кастрычніка 1999 года па травень 2001 года 


Ад пачатку ў дзей- 
насці камісіі вызначыліся 
два аўтаномныя напрамкі, 
абумоўленыя спецыфікай 
адрасатаў і патэнцыяльных 
супрацоўнікаў камісіі за 
межамі Беларусі: 

І. Усталяванне кан- 
тактаў і супрацоўніцтва з 
замежнымі роднаснымі ар- 
ганізацыямі і ўстановамі 
(сябрамі гэтых арганізацый 
з'яўляюцца небеларусы); 

2. Усталяванне кан- 
тактаў і супрацоўніцтва з 
суайчыннікамі (беларусамі) 
за мяжой. - 

Кожны з названых кі- 
рункаў мае сваю спецы- 
фіку. Калі супрацоўніцтва 
з замежнымі арганізацыямі 
(у шэрагу выпадкаў яно 
прадугледжвае валоданне 
якой-небудзь замежнай мо- 
вай) мае на ўвазе абмен 
інфармацыяй і досведам і 
рэалізацыю сумесных пра- 
ектаў у значнай меры на 
раўнапраўнай аснове, то 
сувязі з суайчыннікамі пра- 
дугледжваюць у значнай 
ступені “донарскую” дапа- 
могу з боку ТБМ сваім су- 
полкам за мяжой. У той час, 
як галоўнай цяжкасцю ў 
супрацоўніцтве з замеж- 
нымі арганізацыямі з'яўля- 
ецца пошук новых зацікаў- 
леных партнёраў, кантакты 
з суайчыннікамі маглі б 
быць асабліва плённымі 
тады, калі б Таварыства 

валодала значнымі матэры- 
яльнымі і фінансавымі рэ- 
сурсамі. Калі супрацоў- 
ніцтва з суайчыннікамі мо- 
жа паспяхова ажыццяўляц- 
ца ўжо цяпер, то супрацоў- 
ніцтва з замежнымі арга- 
нізацыямі мае перадумовай 
наяўнасць даступнай на- 
шым патэнцыяльным парт- 
нёрам інфармацыі пра ТБМ 
і беларускую мову на за- 
межных мовах. 

Камісія ў рознай ступе- 
ні была падрыхтавана да 
гэтых двух відаў дзейнасці. 
Калі супрацоўніцтва з су- 
айчыннікамі ўжо мае ў Та- 
варыстве пэўную трады- 
цыю (у 1991 годзе ў нас ужо 
была ўзначальваная Бары- 
сам Сачанкам камісія па 
сувязях за межамі рэспуб- 
лікі і СССР), акрамя таго, 
такая праца вядзецца па-за 
межамі Таварыства (Згур- 
таванне беларусаў свету 
“Бацькаўшчына” і інш.), то 
супрацоўніцтва з роднас- 
нымі замежнымі арганізацы- 
ямі трэба асвойваць упер- 
шыню. Такім чынам, за 
прамінулы перыяд: 

1.1. Суполкам латыш- 
скіх і польскіх беларусаў 
перададзеныя тэксты “Усе- 
агульнай дэкларацыі моў- 
ных правоў” і “Хартыі 
рэгіянальных і мінарытар- 
ных моў у Еўропе”. 

1.2. Рэдакцыі газеты 
“Ніва” ў Беластоку па- 
дораны “Тлумачальны 
слоўнік беларускай літара- 
турнай мовы”. 

І.З. Арганізавана су- 
. полка ТБМ у Нямеччыне. 

1.4. Падчас правядзен- 
ня апошняга з'езду бела- 
русаў свету розным супол- 
кам беларусаў былі пера- 
дадзены камплекты літара- 


туры. 


І.5. Некаторыя суполкі 
ТБМ за мяжой (напрыклад, 
у Канадзе, Польшчы і іншых 
краінах) утварыліся, бадай, 
без непасрэднага ўплыву 
сяброў камісіі. Акрамя таго, 
за мінулы перыяд розныя 
кантакты на міжнародным 
узроўні мелі многія кіраў- 
нікі Таварыства, напрык- 
лад, Алег Трусаў, Людміла 
Дзіцэвіч, Сяржук Кручкоў і 
іншыя. 

Увогуле, трэба ска- 
заць, што плённасць кан- 
тактапў з замежнымі бела- 
русамі моцна залежыць ад 
актыўнасці ТБМ тут, на 
Радзіме. Акурат актыў- 
насць “мацерыковых” тэбэ- 
эмаўскіх арганізацый здоль- 
на моцна спрычыніцца да 
актывізацыі тэбээмаўскіх 
суполак за мяжой. Звяртае 
увагу ў гэтым плане тое, 
што на апошнім з'ездзе бе- 
ларусаў свету некалькі дэ- 
легатаў у сваіх прамовах 
станоўча ацэньвалі працу 
ТБМ у апошні час, і гэта, 
несумненна, з'яўляецца за- 
рукай патэнцыяльнай акты- 
візацыі дзейнасці ТБМ у 
асяродках беларусаў за мя- 
жой. - 

2.1. Для размяшчэння 
на старонцы” ТБМ у Сеціве 
падабраны з ужо існых або 
рыхтуюцца адмыслова 16 
прац пра беларускую мову 
на ангельскай, нямецкай, 
расійскай і чэшскай мовах. 
Сярод іх такія працы як 
двухтомны ангельскамоўны 
падручнік беларускай мовы 
Валянціны Пашкевіч, ан- 
гельскамоўная граматыка 
беларускай мовы Пітэра 
Джона Мэё, ангельска-бе- 
ларускі слоўнік, падручнік 
беларускай мовы на расій- 
скай мове, некаторыя працы 
аўстрыйскага беларусіста 
Германа Бідэра (на нямец- 
кай і расійскай мове), чэш- 
скага беларусіста Алеша 
Бранднера і інш. Папярэдне 
звязаўшыся з аўтарамі, мы 
атрымалі дазвол на раз- 
мяшчэнне гэтых прац на 
старонцы ТБМ; часам па- 
трэбна было здабыць і са- 
мыя працы, бо Таварыства 
некаторых з іх не мела. 
Паколькі ўсе гэтыя арты- 
кулы і кнігі ў нас ёсць у 
папяровым выглядзе, раз- 
мяшчэнне іх у Сеціве пра- 
дугледжвае іх папярэдняе 
сканаванне, распазнаванне і 
вычытванне, а гэта вельмі 
працаёмкая справа. Гэтай 
працай займаліся і займа- 
юцца маладзейшыя сябры 
камісіі Таццяна Пятровіч, 
Яўгенія Волкава, Марына 
Уласава, Уладзімір Кошчан- 
ка, Алесь Стральцоў, усім ім 
выказваю шчырую падзяку. 

2.2. Зроблены захады 
для ўсталявання сувязі з 
Еўрапейскім бюро менш 
ужываных моў (Брусель) і 
беларускай камісіяй у спра- 
вах ЮНЕСКА. 

2.5. Уладзімір Кош- 
чанка выступіў з паведам- 
леннем пра беларуска-ірлан- 
дскія моўныя супастаўленні 
на беларуска-ірландскай 


вечарыне ў Доме сяброў- 


ства. Ён жа выступіў з 
дакладам на валійскую тэ- 
му на канферэнцыі, прысве- 
чанай Закону аб мовах. З 


мэтай навязання кантактаў 
з валійскімі моўнымі арга- 
нізацыямі Уладзімір Кош- 
чанка наведаў Валію, дзе 
завязаў кантакты з Камі- 
тэтам валійскай мовы. 

2.4. Таварыству ўкра- 
інскай мовы, шэрагу ўкра- 
інскіх бібліятэк і прыватных 
асоб ва Ўкраіне, а таксама 
ў Польшчу, Чэхію, Аўст- 
рыю, Германію, Венгрыю, 
ЗША перададзены зборнік 
“Аняменне” Рэцэнзіі на 
зборнік апублікаваны ў 
чэшскім славістычным ча- 
сопісе “Орега 5Іауіса” і ў 
часопісе “Урок украінськоі”. 
У часопісе “Урок украін- 
ськоі” апублікаваны і не- 
каторыя іншыя матэрыялы 
пра беларускую сітуацыю. 

2.5. Масарыкаваму 
ўніверсітэту ў Брно (Чэхія) 
падораны трохтомны “Рус- 
ка-беларускі слоўнік” і 
“Тлумачальны слоўнік бе- 
ларускай літаратурнай мо- 
вы”. Сяргей Запрудскі вы- 
ступіў з дакладам пра су- 
часны стан нормаў бела- 
рускай літаратурнай мовы 
на пасяджэнні брненскай 
філіі Чэшскага лінгвістыч- 
нага таварыства. 

2.6. У траўні 2000 года 
і траўні 2001 года Сяргей 
Запрудскі выступіў з да- 
кладамі ў Кіеве на канфе- 
рэнцыях “Дзяржаўнасць 
украінскай мовы і моўны 
досвед свету” і “Моўныя 
канфлікты і гараманізацыя 
грамадства”. 

2.7. Алесь Стральцоў 
падрыхтаваў праект ліста 
ТБМ на ангельскай мове для 
карыстальнікаў Сеціва ад- 


“носна правапісу слоў “Бе- 


ларусь” і “беларускі” па- 
ангельску. Ліст мяркуецца 
даслаць на самыя розныя 
адрасы. 

З.І. Акрамятаго сябры 
камісіі 

а) Ініцыявалі падрых- 
тоўку буклета-візітоўкі 
ТБМ і ўзялі непасрэдны 
ўдзел у напісанні адпавед- 
нага тэксту; 

б) Выконвалі некато- 
рыя даручэнні, звязаныя з 
перакладам на замежныя 
мовы. Перакладзены, у 
прыватнасці, на нямецкую 
мову - канцэпцыя ства- 
рэння БНУ (М. Уласава), на 
ангельскую - дэкларацыя 
аб беларускай мове (А. Та- 
боліч). А. Таболіч выкон- 
вала і іншыя пераклады на 
ангельскую мову. 

в) Мы адказалі на 
шэраг лістоў-запытаў, ад- 
расаваных у ТБМ з-за мяжы 
(пераважна яны датычыліся 
магчымасці вывучаць бела- 
рускую мову праз Сеціва 
або пры дапамозе падруч- 
нікаў). 

г) На прсьбу Зм. Га- 
лубкова з Масквы знойдзе- 
ны для перадачы яму пад- 
ручнік па вывучэнні бела- 
рускай мовы рускамоўнымі. 

3.2. Некалькі сяброў 
камісіі (С. Запрудскі, В. 
Іпатава, У. Кошчанка, А. 
Таболіч, Г. Цыхун) бяруць 
непасрэдны ўдзел у выпра- 
цоўцы Стратэгіі развіцця 
беларускай мовы ў ХХІ 
стагоддзі. 

Старшыня камісіі 
Сяргей Запрудскі. 

нацца 


слова 


Павел Сцяцко 


З чарговых лексікалагічных 


Сучасны беларускі 
нацыянальны друк актыўна 
працягвае традыцыю адра- 
джэння і далейшага даскана- 
лення беларускай мовы, 
закладзеную ў першай пало- 
ве 90-х гадоў ХХ стагоддзя. 
Узнікаюць больш даклад- 
ныя і апраўданыя формы 
ранейшых слоў, а таксама 
новыя лексічныя адзінкі на 
месцы ранейшых штучных 
пазычанняў з усесаюзнага 
стандарту. 


Аднамесцавы, двух- 
месцавы - і аднамесны, 
двухмесны. Першыя з гэ- 
тых слоў маюць выразную 
будову і матываванае зна- 
чэнне: адно месца 2 адна- 
месцавы, два месцы 2 двух- 
месцавы. Г.зн. у прымет- 
ніку цалкам захоўваецца 
аблічча кораня другой част- 
кі слова месц-(а). У другіх 
утварэннях адбываецца 
скарачэнне каранёвай част- 
кі другога слова за кошт 
адцінання фінальнай часткі 
-цд-: аднамес(ц)ны, двух- 
мес(ц)дны. А гэта вядзе да 
аслаблення выразнасці ма- 
тывавання (сэнсу) слова. 
Таму на месцы зафіксава- 
ных у акадэмічных слоў- 
ніках формаў аднамесны, 
двухмесны (З рас. одне- 
местный, двухместный) 
сталі актыўна выкарыстоў- 
вацца выразна матыва- 
ваныя ўтварэнні з суфіксам 
-ав-, які дазваляе цалкам 
захаваць структуру абод- 
вух складнікаў вытворнага 
слова. 

Формы аднамесцавы і 
разнамесцавы замацоўва- 
юцца і ў складзе лінгвістыч- 
най тэрміналогіі: аднамес- 
цавы націск (інакш сталы, 
фіксаваны) і разнамесцавы 
націск (інакш нефіксаваны, 
свабодны). Іх бачым у кнізе 
“Уводзіны ў мовазнаўства” 
В. І. Рагаўцова і А. Л. Юрэ- 
віча (Мн., 1987) і “Уводзіны 
ў мовазнаўства” П. У. Сця- 
цко (Гродна, 2001). 

Да гэтага зазначым: 
суфікс -ов- (-ав-, -ев-) до- 
сыць актыўны пры ўтва- 
рэнні складаных прыметні- 
каў у беларускай мове: 
аднабаковы (рас. односто- 
ронний), аднаактавы (ад- 
ноактный), аднавосевы 
(однодосный), аднагадовы 
(одноелетний), аднакаля- 
ровы (одноцветный), адна- 
павярховы р (одноэтаж- 
ный), аднаскладовы (одно- 
сложный), аднатыпавы 
(однотипный) ды інш. 

З улікам згаданага ёсць 
усе падставы для таго, каб 
формы аднамесцавы, 
двухмесцавы, а таксама 
разнамесцавы ды падобныя 
стала замацаваліся ў слоў- 
ніку літаратурнай мовы. 


Разглядацца, выву- 
чацца ці прапрацоўвацца? 
Немілагучнае, цяжкавы- 
моўнае “прапрацоўвацца” 
ўзнікла ў выніку калька- 
вання рас. “прорабатыва- 
ться”. І калі ў расейскай 
мове яно звычайнае, нату- 
ральнае слова, то ў беларус- 
кай - штучнае, немілагуч- 
нае, - гэта своеасаблівая 
гукавая абракадабра (пра- 
пра...). Між тым у беларус- 
кай мове ёсць свае нату- 
ральныя адэкваты яго - 
вывучацца, разглядацца. На 


нататкаў 


жаль, непатрабавальная да 
культуры мовы аўтары 
“утыкаюць” гэтую “гука- 
вую абракадабру” ў тэксты. 
Вось адзін з прыкладаў яго 
выкарыстання ў газетным 
паведамленні: “Цяпер пра- 
працоўваецца варыянт для 
працягу гэтага рэйсу з Мен- 
ска. Магчыма, што з сярэ- 
дзіны чэрвеня гамяльчане 
пачнуць лятаць у Калінін- 
град. Вывучаецца пытанне 
і аб адкрыцці рэйсу ад Мас- 
квы” (Пагоня. Ле22 (518). ЗІ 
траўня 2001 г.). Як бачым, 
замест штучнага “прапра- 
цоўваецца” (пытанне) тут 
ужыты натуральны яго ад- 
паведнік “вывучаецца”, а. ў 
пачатку тэксту яно пакіну- 
та, хоць трэба было замяніць 
на “разглядаецца” (вары- 
янт). 


Асноўная, галоўная ці 
вядучая тэндэнцыя? У 
адным з навуковых тэкстаў 
чытаем: “Аднак функцыя- 
нальны аналіз тэрмінала- 
гічных сістэм паказвае, што 
“ізамарфізм, як узаемна- 
адзначаная адпаведнасць 
паміж сістэмай паняццяў і 
сістэмай тэрмінаў (адно 
паняцце - адзін знак, адзін 
знак- адно паняцце) існуе Як 
вядучая тэндэнцыя і ніколі 
не рэалізуецца цалкам...” 
Тут аўтар беларускага тэк- 
сту пакінуў без перакладу 
рас. ведушая. Між тым 
дзеяслоўныя формы з суфік- 
сам -уч- беларускай мове 
неўласцівыя. ПНа месцы 
гэтай штучнай структуры 
выкарыстоўваецца сваё 
слова галоўная ці асноўная 
(тэндэнцыя). 


Матывавальнае і ма- 
тываванае слова (аснова) 
-- а не матывуючае. “Назвы 
ў асноўным паходзяць ад 
апелятываў, матывуючыя 
асновы звязаны з раслінным 
і жывёльным светам”. 
Штучнае ў гэтым тэксце 
“матывуючыя” (асновы) з 
рас. “мотивируюшие”. У 
сучаснай лінгвістычнай тэр- 
міналогіі выкарыстоўва- 
юцца тэрміны матываваль- 
нае слова (аснова) - 'тое, 
якое матывуе” (рас. моти- 
вируюцее) і матываванае 
(рас. мотивированное). На- 
туральным фармантам пры 
ўтварэнні гэтага тэрміну (як 
і іншых падобных) высту- 
пае суфікс -льн- з значэннем 
актыўнай працэсавай пры- 
меты. Тэрміны матыва- 
вальная і матываваная ас- 
нова бачым і ў найноўшай 
лінгвістычнай працы “Сло- 
ваўтварэнне і граматыка” 
(Мн.: Права і эканоміка. 
2001. - 252 с.). Трэба ду- 
маць, што найменне маты- 
вавальнае слова (аснова) 
стане адзінай нарматыўнай 
формай у беларускай лінгві- 
стычнай тэрміналогіі, як і 
ўтваральнае слова (аснова), 
якое раней пэўны час (асаб- 
ліва ў школьных падруч- 
ніках) ужывалася ў штучнай 
форме “ўтвараючае” слова 
(аснова) пад уплывам расей- 
скага эквівалента з суфік- 
сам -ушц-(-уц) - образую- 
шая основа. 


Складнік, складальнік 
і складавая (складальная) 
частка ці састаўляючая? 
“Фарманты як адзінкі мар- 


фемнага ўзроўню мовы так- 
сама характарызуюцца на- 
яўнасцю пэўнай семантыкі, 
якая з'яўляецца састаўля-: 
ючай лексічнай семантыкі 
такой комплекснай субстан- 
цыянальнай адзінкі слова- 
злучэння, як матываванае 
слова (сінтагма). У гэтым 
перакладзе з расейскай мо- 
вы пакінутае без перадачы 
па-беларуску слова “со- 
ставляюцей”, (толькі су- 
фікс -юш- заменены на -юч). 
Між тым рас. составить / 
составлять адпавядаюць 
іншакаранёвыя беларускія 
словы скласці, складаць, 
складваць (ды інш.). “Руска- 
беларускі слоўнік” 1995 г. 
(Т.З. С.417) фіксуе: ...4. 
(образовывать какое-либо 
количество) складаць, скла- 
дваць; 5. (создавать путём 
наблюдений или логических 
заключений) складаць, скла- 
дваць”. Падаецца тут і 
вытворнае ад составлять: 
“Составляюіцая суш. І. 
Мат., мех. Складальная; 2. 
Перен. складальнік; состав- 
ляюіцие успехов -. складаль- 
нік поспехаў”. 

Сучасны нацыянальны 
друк выкарыстоўвае і 
“больш кароткія” формы: 
складовая (частка) і складнік. 
Зусім натуральна гучаў бы 
тэкст: ..."якая выступае 
складнікам (складальнікам) 
лексічнай семантыкі...” 
Праўда, аўтар праігнара- 
ваў сучасную норму, а па- 
карыстаўся ранейшай -- са- 
вецкай “састаўляючай”, 
зафіксаванай паводле па- 
трабаванняў камуністыч- 
най ідэалогіі ў межах усеса- 
юзнага стандарту ў РБС-53 
і РБС-82. 


Доўгажыхар і доўга- 
жыхарства. Ці натуральныя 
гэта словы? У жывой на- 
роднай мове не даводзілася 
чуць такіх слоў. Гэта, ві- 
даць, калька рас. долгожи- 
тель 2 доўгажыхар, дзе 
другая частка “житель” 
заменена на “жыхар”. У 
“Тлумачальным слоўніку 
беларускай літаратурнай 
мовы” (Мн., 1996. С.182) 
падаецца наступнае азна- 
чэнне зместу гэтага слова: 
“Доўгажыхар, м. Чалавёк, 
які вызначаецца сваім даў- 
галеццем”. З дэфініцыі 
вынікае намінацыя даўга- 
летнік, бо структурна доў- 
гажыхар усведамляецца, Як 
складанае слова, што ўзнік- 
ла з словазлучэння доўгі 
жыхар (доўг-а-жыхар), дзе 
злучальная галосная -а- 
аб'яднала дзве асновы ў 
вадно слова. У “Тлума- 
чальным слоўніку” пада- 
ецца і прыклад “Дрэвы - 
доўгажыхары”, што ужо 
зусім нагадвае абракадаб- 
ру. Замест яго кажуць “даў- 
галетнія дрэвы". “Русско- 
белорусский словарь” 1995 
года (Т.І С.387) падае да 
рас. долгожитель і Осларус- 
кія адпаведнікі даўгавечны, 
даўгавечнік. Думаецца, што 
гэтыя словы больш адпавя- 
даюць моўнай рэальнасці: 
семантыка лексемы даўга- 
вечнік матывуецца слова- 
спалучэннем 'чалавек доў- 
гага веку. І натуральным 
здаецца вытворнае ад даў- 
гавечны слова даўгавечнасць 
(а пе даўгажыхарства Ф 
доўгае жыхарства). 

Паважанае спадарства! 


Улічваючы тое, што на тэрыторыі Беларусі пры- 
маюцца шматлікія расійскія тэлеканалы (ад 2 да 7 у 
залежнасці ад рэгіёну), а таксама працуе цалкам руска- 
моўнае “Сталічнае тэлебачанне”, вяшчанне адзінага 
беларускага тэлеканала складае каля 10-30 ад агульнага 
часу ў эфірнай прасторы. Такім чынам правы на атрыманне 
інфармацыі рускамоўным насельніцтвам цалкам забяспеч- 
ваецца. Але беларускамоўнае не адчувае роўнасці дзвюх 
дзяржаўных моў і знаходзіцца ў дыскрымінацыйным 
становішчы. Трэба дадаць і тое, што ў найбольш 
дынамічным сегменце радыёпрасторы РМ-эфіры таксама 
бязмежна пануе руская мова (“Радыё-Альфа”, “Радыё Бі- 
Эй”, “Радыё Мір”, “Радыё-Стыль”, “Рускае радыё” і г.д.). 
Нават адзіная беларускамоўная станцыя “Сталіца” 
апошнім часам скарачае вяшчанне на беларускай мове і 
становіцца рускамоўнай. 


Прапановы па працы беларускага тэлебачання і 
распаўсюджванні ЕМ-сігналаў на тэрыторыі Рэспублікі 
Беларусь: 

І. Спыніць практыку выкарыстання журналістамі 
беларускай мовы ў якасці абразы апанентаў. Каб не 
даводзіць да распальвання міжнацыянальнай варожасці 
адхіліць ад працы ў эфіры журналістаў, якія спекулююць 
на моўным пытанні, а менавіта спадароў Мялешку, 
Казіятку, Новікава, Зімоўскага, а таксама аўтарскі 
калектыў перадачы “Тайныя спружыны палітыкі”; 

2. Стварыць назіральную раду з прадстаўнікоў 
беларускай інтэлігенцыі (прыкладам: Міхаіл Фінберг, 
Генадзь Бураўкін, Уладзімір Содаль, Зінаіда Бандарэнка, 
Аляксей Дудараў і г.д.); 

3. Абавязкова рабіць перадачы для дзяцей на 
беларускай мове, а таксама паказваць дзіцячыя стужкі, 
дубляваныя па-беларуску; 

4. Узнавіць цыкл перадач культурнай і гістарычнай 
тэматыкі на беларускай мове; 

5. Усе стужкі, якія агучваюцца і ствараюцца за сродкі 
беларускай дзяржавы, дубляваць і агучваць па-беларуску; 

б. У аўтарскіх праграмах БТ, якія робяцца на рускай 
мове, абавязкова рабіць цітры па-беларуску; 

7. Узнавіць цыкл перадач “Гаворым па-беларуску” з 
прыцягненнем спецыялістаў ТБМ; 

8. Вырабіць шэраг рэкламных ролікаў, якія б 
прапагандавалі талерантнасць у адносінах да дзяржаўных 
моў і падвышалі імідж беларускай мовы, як роднай мовы 
большасці жыхароў Беларусі; 

9. Распрацаваць сістэму зніжак для рэкламадаўцаў, 
якія жадаюць трансляваць рэкламу на беларускай мове; 

І0. Забяспечыць трансляцыю рэкламы на расійскіх 
каналах толькі на беларускай мове; 

Г]. Рэгулярна праводзіць заняткі па культуры мовы 
сярод журналістаў тэлебачання, каб пазбегнуць шматлікіх 
памылак, што гучаць у эфіры БТ: 

12. У бліжэйшы час прывесці да парытэту колькасць 
рускамоўных і беларускамоўных ЕМ-станцыяў, распра- 
цаваўшы шэраг мераў па заахвочванні інвестараў 
адкрываць беларускамоўныя станцыі; 

ІЭ. Для існых рускамоўных ЕЁЕМ-станцый распра- 
цаваць адпаведную праграму па частковым пераходзе 
некаторых блокаў ці рубрык (навіны, аўтарскія праграмы, 
тэматычныя праграмы) на беларускую мову (унесці 
адпаведныя змены ў ліцэнзіі). 


Старшыня ГА “ТБМ імя Ф.Скарыны” Алег Трусаў. 





Галоўнаму рэдактару газеты “Звязда” 
Сп. Уладзіміру Наркевічу 


Паважаная рэдакцыя! 


Мы вельмі ўдзячныя Вам, што на старонках Вашай 
самай масавай беларускамоўнай газеты распачалася 
творчая дыскусія, прысвечаная ініцыятыве ТБМ па 
распрацоўцы стратэгіі абароны і развіцця беларускай мовы 
ў ХХІ стагоддзі. Дарэчы, поўны тэкст прапаноў па гэтым 
пытанні сп. Уладзімір Траццякоў (яго артыкул надру- 
каваны ў “Звяздзе” 21 красавіка) даслаў таксама ў сядзібу 
ТБМ і рэдакцыю газеты “Наша слова”, і мы рыхтавалі яго 
да друку. Паколькі “Звязда” зрабіла гэта хутчэй, бо 
выходзіць значна часцей, чым орган ТБМ, я прапаную 
надрукаваць мой адказ сп. Траццякову ў Вашай газеце. 
Таксама дасылаем Вам праект “Дэкларацыі аб беларускай 
мове” і “Стратэгіі развіцця беларускай мовы ў ХХІ 
стагоддзі”, якія ўжо надрукаваныя ў апошніх нумарах 
“Нашага слова”. 


З павагай 


старшыня ГА “ТБМ імя Ф.Скарыны” Алег Трусаў. 


Мо 37 (525) 19 ВЕРАСНЯ 2001 г. 

Таварыства беларускай мовы 
імя Ф.Скарыны 


Упраўленне адукацыі Мінгарвыканкама павведамляе, 
што Ваш ліст адносна стану беларускамоўнай адукацыі 
разгледжаны. Органамі адукацыі, навучальнымі ўстано- 
вамі горада з мэтай выканання Закона “Аб мовах у 
Рэспубліцы Беларусь” праводзіцца пэўная работа па 
падтрымцы беларускамоўнага навучання. 

У горадзе Мінску ў 2000/2001 навучальным годзе 
працавала 1] школ, якія захавалі статус беларускамоўных. 
Размяшчэнне іх дазваляе рэалізаваць права бацькоў і 
вучняў на выбар мовы навучання: Ле 68, гімназія Ле 14- 
Заводскі раён, Ле 110, гімназія Ле 9 - Першамайскі раён, 
гімназія Ле 4 -- Фрунзенскі раён, ліцэй Ме 26 - Цэнтральны 
раён. 

Аддзеламі адукацыі адміністрацый раёнаў пры 
адсутнасці беларускамоўнай школы ў мікрараёне вызна- 
чаецца апорная школа, дзе пры пэўнай колькасці пада- 
дзеных заяў адкрываюцца класы з беларускай мовай 
навучання. Вялікая колькасць такіх класаў функцыянавала 
з напаўняльнасцю 8-16 чалавек, што значна меней планавай 
напаўняльнасці. Напрыклад, у СШ Лё 210 Заводскага раёна 
0 кл. - 12 ча., І кл. - 10 чал., З кл. - 13 чал. у СШ 261 
Кастрычніцкага раёна І кл. - 9 чал., 10 кл. - 12 чал.; СШ Ле 
160 Маскоўскага раёна І0 кл. - 10 чал.; у СШ Хе 184 
Першамайскага раёна 4 кл. - 13 чал., 10 кл. - 11 чал., І кл.- 
б чал. Беларускамоўныя класы ў асноўным не расфар- 
моўваюцца нават з малой напаўняльнасцю і ў 2001/2002 
навучальным годзе будуць захаваны. 

Органы кіравання адукацыяй прыкладаюць шмат 
намаганняў для захавання існай сеткі беларускамоўных 
школ і класаў. З гэтай мэтай праводзіцца тлумачальная 
работа сярод бацькоў у час набору дзяцей у школу. Работа 
агітацыйнага характару пастаянна праводзіцца з бацькамі 
вучняў беларускамоўных класаў на працягу ўсяго часу 
навучання. 

Аднак штогод колькасць дзяцей, навучаных па- 
беларуску, змяншаецца: 1999/2000 навуч.год - 9,5 9 2000/ 
2001 навуч. год - 8,5960. 

У 2001/2002 навучальным годзе планавалася адкрыць 
72 падрыхтоўчыя класы з беларускай мовай навучання. Па 
стане на 06.08.2001 г. пададзена 554 заявы, што складае 
38, 7Уо ад запланаванай колькасці. 

Прапанова СШ Ле 23 і аддзела адукацыі адміні- 
страцыі Савецкага раёна аб пераўтварэнні школы ў 
Мінскую гарадскую гімназію была адхілена па наступных 
прычынах: 

---у 2000/2001 навучальным годзе ў школе адсут- 
нічалі І - 4-ыя класы, а гімназія прадугледжвае 
набор у 5-ыя класы; 

-- узровень вучэбна-выхаваўчага працэсу і стану 
матэрыяльна-тэхнічнай базы не адпавядае 
патрабаванням устаноў новага тыпу. 

Упраўленне адукацыі прапрацоўвае пытанне аб 
адкрыцці ў г. Мінску гарадской беларускай гімназіі. 


Начальнік упраўлення М. С. Ціцянкоў. 

Старшыні грамадскага 
Аб'яднання “Таварыства 
беларускай мовы імя 
Францішка Скарыны 
Трусаву А. А. 


Алег Анатольевіч. 


У Міністэрстве абароны Рэспублікі Беларусь выву- 
чаны змест кнігі У. Арлова і Г. Сагановіча “Дзесяць вякоў 
беларускай гісторыі” і У. Арлова “Адкуль наш род”. 

Ва Ўзброеных Сілах Рэспублікі Беларусь з усімі 
катэгорыямі асабовага складу праводзіцца планавая 
дзяржаўна-прававая падрыхтоўка, у якую ўключаны 
пытанні гісторыі Беларусі. 

Гістарычныя падзеі, выкладзеныя ў гэтых кнігах, 
носяць дыскусійны характар. 

Мы не маем права ўцягваць асабовы склад у 
прапанаваную Вамі дыскусію. Правядзенне прэзентацыі 
вышэйназваных кніг у вайсковай частцы 25819 лічу 
нямэтазгодным. 


Начальнік управы 
палкоўнік В. А. Сераштан. 








.Вядомаму ў сталіцы арганізатару дашкольнага 
выхавання беларускіх дзетак у іх роднамоўным асяроддзі, 
аўтару вучэбна-метадычных распрацовак для беларуска- 
моўных дзіцячых садкоў, былому кіраўніку дашкольных 
устаноў, намесніцы на працягу 5 год старшыні Менскай 
гарадской рады ТБМ імя Ф.Скарыны споўнілася 60 год. 

Калегі па сумеснай працы ў гарадской радзе шчыра 
віншуюць спадарыню Надзею з узростам спеласці, 
мудрасці. Мы зычым даўгалецця, плёну на ніве захавання 
і адраджэння беларускай мовы, шчасця ў выхаванні ўнукаў. 





Жанчыны і беларуская мова 


Больш за 900 жанчын сабраліся ў Менску на І 
Усебеларускі жаночы Форум. З прывітальным словам да 
ўдзельніц Форуму звярнулася пісьменніца Святлана 
Алексіевіч. У першым дакладзе пісьменніца Валянціна 
Коўтун узняла пытанні нацыянальнай годнасці беларускіх 
жанчын, і гэты выступ задаў такі настрой паседжанню, што 
без усялякага прымусу і спецыяльных высілкаў у далейшых 
прамовах і дыскусіі ўсё шырэй пачала гучаць беларуская 
мова. Прычым адна з самых прыгожых прамоў на 
беларускай мове, з вершамі П. Макаля, прагучала з вуснаў 
Веры Буланавай, рускай па паходжанню. 

А калі з прывітальнымі словамі да Форуму хацелі 
звярнуцца прадстаўніцы Украіны і пачалі з выбачэнняў, 
што вымушаны гаварыць па-руску, бо не ведаюць 
беларускай мовы, то з залы папрасілі іх выступаць па- 
украінску. І ўсе выдатна іх зразумелі. 

Пра гістарычную неабходнасць жаночай грамадскай 
ініцыятывы гаварыла Святлана Бяс-тужава, пра постаці 
жанчын на тле палітычных падзей на Беларусі ў ХХ ст. - 
Ніна Стужынская, пра ўдзел жанчын у палітычным жыцці 
ў наш час - Валянціна Свяцкая, пра ролю жанчын у 
грамадстве - Галіна Дрэбезава. 

Марыя Пінчук. 








Няма роўных па вязанню сурвэтак майстру Ганне 
Васілеўне Бакшук у вёсцы Страго Дзятлаўскага раёна. 
Сваю калекцыю яна выстаўляе на многіх святах і 
конкурсах. 

Фота Наталлі Абллаэй, БелТА. 





ІНБРЫДЫНГ У РУСКАЙ МОВЕ“. 


МІНІМУМ СЛОЎ, МАКСІМУМ СЭНСАЎ 


Ці можна навучыць кампутар думаць? Пытанне 
складанае і дакладнага адказу на яго пакуль што 
няма. Адно толькі добра вядома -- навучыць 
кампутар сведамай працы з інфармацыяй надта 
цяжка. 

Першае і ці не самае складанае, што тут ёсць - 
гэта работа кампутара з паняццямі і катэгорыямі 
натуралёвай мовы. 

Пад кожным словам натуралёвае мовы маюцца 
на ўвазе дастаткова пэўныя сувязі, асацыяцыі, сэнсы. 
Аднак высвятляецца, што ў розных мовах гэта 
адбываецца па-рознаму. 

Цікавы факт надарыўся у працэсе навучання 
кампутара сведамай апрацоўцы інфармацыі. Спа- 
чатку, даволі доўга, гэтая праца ішла на рускай мове, 
але не мела аніякага поспеху. ІЦто ні рабілі, але 
навучыць машыну “думаць” па-руску аказалася 
немагчымым. Калі ж мы паспрабавалі працаваць на 
беларускай мове, вынік праявіўся адразу. Пры не 
вельмі складаных алгарытмах апрацоўкі інфармацыі 
ў кампутара з'явілася магчымасць працаваць з 
сэнсам. 

Аналіз усяго ходу працы паказаў, што ў рускай 
мове ёсць мноства слоў, якія маюць розныя значэнні і 
тлумачэнні. Адно і Тое ж слова часта выражае розныя 
паняцці, катэгорыі і адносіны, якія набываюць той ці 
іншы канкрэтны сэнс толькі ў канкрэтнай сітуацыі. 
Чалавек, які змалку размаўляе па-руску, лёгка дае 
сабе рады, а вось кампутар, сутыкнуўшыся з гэткай 
блытанінай, “адмаўляецца” працаваць. Каб неяк 
пераадолець бар'ер неадназначнасці, даводзіцца 
моцна ўскладняць алгарытмы апрацоўкі інфармацыі. 

Аднаму слову рускае мовы могуць адпавядаць 
розныя паняцьці. Прыклад І. 


У рускай мове У беларускай мове 


плотно шчыльна 
шчыгульна 
питание харчаванне 
сілкаванне 
расти расці 
гадавацца 
угоіцать частаваць 
фундаваць 


Прыклад 2. Рускае слова “осушцествлять”, 
залежна ад сэнсу, можа быць перакладзена ў бела- 
рускую мову па-рознаму. 

Калі трэба падкрэсліць беспасярэдняе дачы- 
ненне таго, хто гаворыць, да працэсу стварэння 
ажыццяўлення, то лепш скарыстаць беларускае слова 
“здзяйсняць” (ад слова “дзейнічаць”, напрыклад, 
“здзейсніў праект”). Але, калі трэба выказаць 
ажыццяўленне як працэс, які не залежыць ад волі і 
непасрэднага ўдзелу ў ім таго, хто гаворыць, Дык тут 
больш дапасуецца слова “ажыццяўляць” (ад слова 
“жыццё”, напрыклад, “задумы ажыццявіліся”). 

Такім чынам, у рускай мове ўжыванне слова 
“осуіцествлять”" не мае адрознення ў такіх сэнсах, як 
беспасярэдняе дачыненне таго, хто гаворыць, да 
здзяйснянага дзеяння. Слухач мае ўзнаўляць 
канкрэтны сэнс слова толькі з кантэксту. У іншым 
выпадку зразуменне інфармацыі можа быць не такім, 
як трэба. Беларуская мова дае рады гэтай праблеме, 
бо рознаму сэнсаваму зместу паняцця “ажыццяў- 
ляць” адпавядаюць асобныя абазначэнні (словы). 

Прыклад 3. Рускае слова “область”. Яму ў 
беларускай мове адпавядаюць тры словы: “галіна”, 
“абсяг” і “мяжа”. 

Слова “мяжа” выказвае рускамоўнаму паняцце 
“область, которая имеет ярко выраженную границу, 
рамки”. Напрыклад, “у межах закону”. 

Слова “абсяг” выказвае паняцце “область, 
которую можно охватить своими возможностями 
(взглядом, делами и т.п.)”. напрыклад, “абсяг 
дзейнасці фірмы”. 

Слова “галіна” выказвае паняцце “область, 
границы которой размыты, и охватить которую 
невозможно”. Напрыклад, “галіна інфармацыйных 
тэхналогіяў”. 

На жаль, руская мова такіх адрозненняў не дае. 
У рускай мове слова “область” пераважна выказвае, 
паняцце чагосці вялікага і бязмежнага. Той, хто кажа, 
мусіць дадаткова ўдакладняць ды і дапаўняць 


зыходную інфармацыю, каб не сказіць сэнс. 

Прыклады можна доўжыць далей. Але вывад 
з іх вынікае адзін: руская мова сёння імкнецца да 
таго, каб абазначыць розныя паняцці адным і тым 
жа словам. Ярка выражана тэндэнцыя да спра- 
шчэння, калі словы даўняга ўжытку напаўняюцца 
новымі катэгорыямі ды паняццямі. 


Абазначэнне розных паняццяў адным і тым жа 
словам ёсць прыкметай няразвітай мовы ці той 
мовы, якая выраджаецца. 


Ведама, жорстка ды быццам несур'ёзна 
гучыць абвінавачванне мовы Талстога і Даста- 
еўскага ў няразвітасці. Аднак назіраецца, што 
элементы выраджэння даволі моцна сталі выяў- 
ляцца толькі ў апошнія 80 гадоў. Магчыма, да 
гэтага спрычыніліся і гвалтоўныя рэформы мовы 
ды экспансія камуністычнага “наваязу”. 

На беларускай мове падаваць і апрацоўваць 
сэнсы, стварыць кампутаровую сістэму сведамай 
апрацоўкі інфармацыі намнога прасцей. Апроч 


таго, значна большая эфэктыўнасць функцы- ў 


янавання такой сістэмы (гл.5.АІіаКзапагау, Р.Еафгееу, 
Ма ісопіехі апіотайс ргосеззіпе оЁ Іагее аточпі5 оЁ 
іп(огтаўоп. Ргіпсіріе5, теіросх, іпіна! аівогіізтз; Міеп5К, 
2000). 


Акрамя вышэйзгаданых прыкладаў, на наш 
погляд, яшчэ адной прычынай выраджэння мовы, як 
і любой іншай складанай сістэмы, з'яўляецца 
выцясненне і прыгнечанне суісных альтэрнатываў 
- у дадзеным выпадку, іншых моваў. 

Паспрабуем патлумачыць сваю думку на 
прыкладзе з біялогіі. З рускай мовай адбываецца 
тое самае, што і з самай элітнай раслінаю, калі яе 
ўвесь час скрыжоўваць з самой сабою - выра- 
джэнне. Знішчэнне роднасных культур дзеля таго, 
каб дагадзіць нейкаму аднаму віду, няхай нават 
самаму распаўсюджанаму і ўраджайнаму, вядзе да 
адсутнасці перакрыжаванага апылення. Адбыва- 
ецца інбрыдынг. Ад працяглага інбрыдынгу 
магчыма з'яўленне вырадкаў, знішчэнне пра- 
дуктыўнасці, жыццяздольнасці ці гібель асобінаў. 
Інбрыдынг непазбежна вядзе да выраджэння 
культуры. Дзеля таго, каб атрымаць здаровыя 
жыццяздольныя расліны, патрэбен генафонд, гэта 
значыць - розныя расліны. У мове такім генафондам 
з'яўляюцца іншыя мовы. Чым большы ўціск з боку 
рускай мовы на іншыя мовы, тым актыўней ідзе 
працэс выраджэння, у першую чаргу, рускай мовы. 

Акрамя таго ёсць яшчэ адзін фактар, які 
ператварае сучасныя мовы з асэнсаваных у 
ілюстратыўныя. Гэта фактар уплыву сучаснай 
тэхнацывілізацыі. Сёння, каб выказаць эмоцыі і 
пачуцці, усё менш карыстаюцца апісаннем скла- 
даных паняццяў (як патрабавала літаратура ХІХ 
стагоддзя). Затое большая экспансія ілюстра- 
вальных відэарадоў (кіна- і відэа-прадукцыя 
замяняе кнігі ды чалавечыя зносіны). 

Беларускай мове, можна сказаць, пашан- 
цавала. З 1953 году ў якасці другой дзяржаўнай 
мовы ў Беларусі была ўведзена руская. Але 
фактычна вельмі хутка, каб дагадзіць Маскве, усё 
справаводства і міжасобасныя зносіны сталі 
гвалтоўна пераводзіцца на рускую мову. Бела- 
руская мова, хоць і неафіцыйна, але была заба- 
ронена. Практычна не засталося беларускамоўных 
школ, зусім марная колькасьць кніг і газетаў 
выходзіла на беларускай мове. Знаходзячыся 
некалькі дзесяцігоддзяў пад забаронаю, мова 
захавалася ў выглядзе, здольным лёгка адлю- 
строўваць і апрацоўваць складаны сэнс (мова 
сэнсаванага працэсара). 

Калі браць пад увагу пераважную сёння 
тэндэнцыю пераходу сучасных інфармацыйных 
тэхналогіяў на ўзровень асэнсавана апрацоўкі 
інфармацыі, то ў беларускай мовы з'яўляецца 
магчымасць пашырэньня свайго ўжытку. 

Зручнасць выкарыстання беларускай мовы ў 
асэнсаванай апрацоўцы інфармацыі, на наш погляд, 
можа дазволіць ёй стаць адной з базавых пры 
стварэнні інфармацыйных сістэмаў новага пака- 
лення, якія працуюць з сэнсам. 


С. Аляксандраў, інжынер, 
П. Фадзееў, інжынер. 





“Сустракаюцца цяжкасці...” 
або аб чым змаўчалі настаўнікі на 
сваёй сходцы 


А прымеркавана яна была, недзе ў сярэдзіне лета, да выбрання 
дэлегатаў на ІІ з'езд настаўнікаў Беларусі. Заадно арганізатары сходкі 
вырашылі падвесці і сякія-такія вынікі работы школ Слуцка, а іх у 
горадзе 12. Як вы думаеце, на якой мове вялі гамонку дэлегаты, 
вылучаныя настаўніцкімі калектывамі? На роднай, беларускай? Як 
бы нетак! І загадчык аддзела адукацыі гарвыканкаму М. Марачкоўскі, 
і ягоны намеснік Л. Гурба, і тры чыноўнікі з аддзела “рангам” ніжэй, і 
нешматлікія выступоўцы у спрэчках “шпарылі” на роднай мове - 
рускай. Не на абы якой там “трасянцы” з беларускай “падлівай”, а на 
літаратурнай, быццам выраслі недзе на абсягах цэнтральнай Расіі. 
Нават у часы “развітога сацыялізму” на такіх сходках-канферэнцыях 
знаходзіліся, як правіла, два-тры выступоўцы, што гаварылі з трыбуны 
па-беларуску, не зважаючы на сцішаныя ўсмешкі ў зале, прэзідыюме. 
А тут такіх смелых не знайшлося. Ні аднаго! Не таму, што забылі 
родную мову, развучыліся на ёй размаўляць, хоць і такіх нямала - 
баяліся. Калі начальства дало “запеўку” на мове суседняй краіны, то, 
маўляў, чаго нам лезці ў пекла паперадзе “бацькі”? Такая вось 
псіхалогія ў многіх нашых людзей, нават інтэлігентаў. 

Аб чым жа гаварылі выступоўцы, што ўхвальвалі, на што 
скардзіліся? Спадарыня Л. Гурба, намеснік загадчыка аддзела адукацыі, 
засяродзіла ўвагу на здабытках лепшых школ горада, у прыватнасці, 
старэйшай у рэспубліцы гімназіі Ле 1], дзе, не сакрэт, шмат увагі 
надаецца развіццю лагічнага і творчага здумення вучняў, уведзена 
выкладанне харэаграфіі, працуюць выяўленчыя студыі і гістарычны 
тэатр, і нават школьная Акадэмія навук з дзесяццю прадметнымі 
лабараторыямі. Тут вывучаюць дзве замежныя мовы на паглыбленым 
узроўні. Але ж дакладчыца ні словам не абмовілася пра тое, што ў 
гэтай хвалёнай гімназіі пасля 95-га года, не засталося ні аднаго класа з 
беларускай мовай навучання, хоць там займаецца 824 вучні. Звялі іх 
дашчэнту яшчэ ў дзвюх сярэдніх школах - 2-й і 8-й, хоць у першай 
займаецца 469 вучняў, у другой - 1025. А між тым два гады таму ў 2-й 
было два беларускамоўныя класы, у 8-й - адзін. Цяпер ні аднаго! 
Хтосьці мусіць успомніў, як пры камуністах, са спасылкай на тое, што 
вакол гэтых школ размешчаны вайсковыя гарадкі з жылымі кварталамі, 
ужо былі “вывелі” з ужытку беларускую мову нават, як прадмет! 
Толькі ў кароткую пару нацыянальнага адраджэння 90-х гадоў у тых 
школах склаліся і нядрэнна працавалі беларускамоўныя класы. На 
жаль, не доўга, у чым ёсць нямалая віна і многіх бацькоў, хто адцураўся 
матчынай мовы і пагарджае ёю адкрыта. 

На сходцы дырэктара СШ Лё 8 Т. Трусава дакладчыца нават 
ухваліла за тое, што школа нядрэнна працуе з музычна-харавым ухілам, 
а сусветная мастацкая культура вывучаецца з 5-га класа. Тое, што 
дзеці. у пераважнай большасці беларусы па нацыянальнасці, 
выхоўваюцца ў адрыве ад беларускай культурнай спадчыны, мовы - 
для большасці настаўнікаў “да лямпачкі”. 

Толькі адзін раз, у выступленні арганізатара аддзела адукацыі 
В.Хатэнка, “проскользнула” заклапочанасць тым, што “сустракаюцца 
цяжкасці ў першых класах пры засваенні прадметаў “Беларуская мова” 
і “Беларускае літаратурнае чытанне”. І не дзіва! Калі ў 20 дзіцячых 
садках-яслях горада з рускай мовай навучання займаецца 2782 дзяцей 
у 145 групах, то з беларускай мовай усяго 471 у 27 групах, ды і тыя 
ёсць толькі ў сямі садках-яслях. Палова гэтых дзетак наведвае садкі 
ММ 12і 16- па 171 і 125 нямаўлят у кожным. І не выпадкова: садкі 
размешчаны ў “акалотку” адзінай у горадзе беларускамоўнай школы 
12, дзе дырэктарам працуе А.Самахвалаў, дарэчы, сібірак родам, 
рускі, але нястомны прыхільнік ідэі адраджэння беларускай мовы, чаго 
нельга сказаць аб некаторых ягоных калегах-беларусах. З тых І6 груп, 
што захаваліся ў двух садках, дзеці прыходзяць у падрыхтоўчыя класы 
«з нядрэнным валоданнем роднай мовай. 

Звернемся цяпер да статыстыкі сітуацыі з беларускамоўным 
навучаннем у Слуцку, прадастаўленай аддзелам адукацыі гарвы- 
канкаму. 

Школы Руская мова навучання 
К-ць класаў К-сць вучняў 


Беларуская мова навучання 
К-сць класаў К-сць вучняў 


Гімназія Ле] 37 824 - - 
СШ М 2 22 469 : - 
СШ Мо 4 7 3 12 233 
СШ Хе 5 21 494 4 112 
СШ Лб 31 768 16 420 
СШ 197 42 328 12 299 
СШ 19 8 42 1025 - - 
СШ ле? 17 368 6 124 
СШ Хе 10 48 1243 6 175 
СШ ЛМ 11] 36 918 28 777 
СШ 19 12... 2(1]-якл.) 36 49 1190 
СШ Ле 15 25 583 13 360 
Усяго: 301 7169 146 3588 


Як бачна, у горадзе захавалася адзіная, годная ухвалы, 
беларускамоўная “выспа”, дзе ў 49 класах на матчынай мове 
займаюцца 1190 дзяцей. І шкада, што дырэктара той СШ Ле 12 
А.Самахвалава не выбралі дэлегатам на ІІ з'езд настаўнікаў Беларусі. 
Туды паедуць дырэктар аднаго з прафесійна-тэхнічных вучылішчаў, 
чыноўнік з аддзела адукацыі гарвыканкаму і два настаўнікі-выкладчыкі 
нямецкай мовы і фізкультуры. Сумняваюся, што на тым з'ездзе хтосьці 
з іх заб'е трывогу з высокай трыбуны, што родная мова, а разам з ёю і 
ўся нацыянальная культура апынуліся на краі бездані - як і ў змрочныя 
часы царызму і таталітарызму, калі народ наш не меў сваёй 
дзяржаўнасці. 

Мікола Кутнявіцкі. 
г. Слуцк. 


Ле 37 (525) 





АДКАЗ С. ЗАПРУДСКАМУ 
на адрасаваны мне адкрыты ліст 
(“Наша слова” за 15. 8. 2001 г.) 


Паважаны Сяргей Мікалаевіч! 


Паколькі Ваша ультыматыўнае 
патрабаванне (складзі свой уласны 
праект Стратэгіі мовы, бо іначай...) я 
прыняць не магу, у гэтым няма па- 
трэбы (сутнасць маёй канцэпцыі - у 
“Законе аб мовах”, прынятым у сту- 
дзені 1990 года), і даказваць Вам далей, 
што мы не валійцы, не бачу сэнсу, мне 
нічога не застаецца, як капітуляваць і 
пагадзіцца з Вашым грозным “бо іна- 
чай”, а менавіта: я дазваляю Вам 
думаць, што мною, цытую Вас, “кіру- 
юць не столькі меркаванні карысці 
справы, колькі нешта іншае”. Канеш- 
не ж, нешта іншае, а не карысць справы 
- не клопат пра лёс нашае мовы! Тут 
вы, як гэта кажуць, не ў брыво, а ў 
вока папалі. ІЦкада толькі, што ў Вас 
не хапіла смеласці сказаць уголас, што 
яно ў мяне - тое “іншае”. Чытачам 
“Нашага слова”, сябрам ТБМ было б 
цікава пачуць. НУ, але нічога, гэтая 
смеласць яшчэ да вас прыйдзе, яшчэ 
скажаце. Асабліва калі нам, белару- 
сам, не ўдасца адстаяць незалежнасць 
Бацькаўшчыны, і Беларусь стане такім 
жа прывідным нацыянальна-аўтаном- 
ным краем, як Уэльс. 

З найлепшымі зычэннямі 

Ніл Гілевіч. 

2001, жнівень. 

“Гарыць агмень ТБК” 


Калі падвесці вынікі лета ў дзейнасці Таварыства беларускай 
культуры ў Вільні, то праца “кіпела”, шмат было цікавага, а былі і сумныя 
здарэнні - украдзена самая каштоўная табліца П. Сергіевічу, В. 
Ластоўскаму. У ліпені 7 чалавек з ТБК удзельнічалі ў працы ІІІ з'езду 
беларусаў Свету, трое выступілі з дакладамі, чатыры ўвайшлі ў вялікую 
раду Бацькаўшчыны. Прыязджалі з Магілёва з рыцарскага клуба 
“Барысфен”, а нядаўна ў ТБК гасціла купка моладзі, якая “дала” канцэрт 
бардаўскай песні. Адбылася сустрэча з старшынёй галоўнай Управы 
Згуртавання беларусаў Англіі Алёнай Міхалюк, больш тыдня яна гасціла 
ў Вільні, знаёмілася з мясцінамі Фр.Скарыны, М.Багдановіча, наведала 
могілкі Росы і Ліпоўку. У Вільні яна ўпершыню, здзейснілася жыццёвая 
мара. Сустракаліся з кіраўніцтвам ТБК старшыня ТБМ Алег Трусаў і 
яго намеснік Людміла Дзіцэвіч, прыязджалі беларусы з Польшчы і Менску, 
адзначылі 65 годдзе Генадзя Бураўкіна. 

Абмеркавалі план мерапрыемстваў на восень. Хай ніколі не згасае 
агмень ТБК і дорыць цяпло, хто да яго далучыцца. 

Леакадзія Мілаш. 


Музей Францішка Багушэвіча ў 
Літве просіць дапамогі 


Шаноўнае спадарства! 

На радзіме Ф.Багушэвіча - Віленшчыне - (у памяшканні Савічунскай 
бібліятэкі Рукойнскай Сянюніі Віленскага р-на Літвы) сіламі ТБМ імя 
Ф.Скарыны Віленскага Краю арганізуецца Літаратурны музей Ф. 
Багушэвіча, дзе кожны год у дзень яго народзін будзе праводзіцца Свята 
паэзіі. 

Просьба літаратараў, навукоўцаў і ўсіх грамадзян прыслаць у наш 
адрас матэрыялы, дакументы, кніжкі і г.д., звязаныя з дзейнасцю паэта, 
гісторыяй нашай Бацькаўшчыны... 

Чакаем дапамогі. 

Старшыня ТБМ імя Ф. Скарыны Віленскага Краю 

Ю. Гіль. 

Наш адрас: 

УМлпій5т, 

д-уе Агсріекі(у 25-79, 

бі Лігі. . 

Альбо перадаваць з аказіяй сп. Нюнька Х. (Таварыства бел. культуры). 








Святлана Корсак (на здымку) танцуе з дзяцінства. 
Яшчэ ў школе яна была лаўрэатам конкурсаў танцу. 
Закончыўшы харэаграфічнае аддзяленне Пінскай наву- 
чальні мастацтваў, пачала працаваць у танцавальнай групе 
Дзяржаўнага акадэмічнага народнага хору імя Г.І. Цітовіча. 
Фота Валерыя Бысава, БелТА. 








Дзяржаўны літаратурны музей Янкі Купалы 


2002 год - юбілейны год народнага паэта Беларусі Янкі Купалы 


З добрых думак, што мы кінем 
На сівым дзірване, 
Будзе ўнукам нашым жніва, - 
Доля, панаванне. 
Янка Купала. 


Дарагія сябры! 

Віншуем Вас з пачаткам новага 
навучальнага года. 

Плёну Вам, здзяйсненняў, здароўя і 
аптымізму. 

Няхай жыве ў сэрцах Вашых святло 
Купалавага слова і надзея на будучыню! 

Калектыў музея. 


Музей прапануе: 


Экскурсіі 

е “Жыццёі творчасць Янкі Купалы” 
(аглядавая). 

е “Янка Купала і яго творчасць у 
мастацтве” (аглядавая). 

е “Дзіцячыя гады Яся Луцэвіча” 
(тэматычная). 

е“20- 50-ыя гады ў жыцці і творчасці 
Янкі Купалы” (тэматычная). 


Лекцыі 

е “Жыццёі творчасць Янкі Купалы”. 

е “Вобраз Янкі Купалы і яго твор- 
часць у беларускім мастацтве”. 

е “Лаўрэаты прэміі Янкі Купалы”. 

е “Купала і Менск”. 

е “Паэзія Купалаўскіх мясцін”. 

е “Заслаўе”. 
“Папярэднік Янкі Купалы ў бела- 
рускай літаратуры” 

е “Васіль Быкаў - творчы пасля- 
доўнік Купалаўскіх ідэй і традыцый” 

е “Сімволіка вобразаў паэм Янкі 
Купалы “Адвечная песня”, “Сон на кур- 
гане” 


(1882 -- 2002) 


е “Купала і тэатр”. 

е “Янка Купала і Багдановіч”. 

е “Янка Купала і кніга”. 

е “Паэт і Радзіма”. 

е “Ці маем мы права выракацца 
роднай мовы”. 

е “Маці мая, Радзіма, шчырае слова 
сказаць дазволь... (Жыццёвы і творчы шлях 
П. Панчанкі)”. 


т. 227-78-66, 227-73-54. 


Філіял “Вязынка” 


Музейна-педагагічныя 


заняткі 

е “Падарожжа ў мінулае” (цыкл 
заняткаў для дзяцей старэйшага дашколь- 
нага ўзросту): 

І. “Як на свет радзіўся Янка”. 

2. “Ясь і кніжкі”. 

3. “Ясь і музыка”. 

4. “Янка Купала - дзецям”. 

5. “Цёця Уладзя”. 

6. “Прывітанне, музей!” (занятак у 
залах музея). 


Філіял 


49. 


Філіял “Акопы” 


Філіял “Ляўкі” 


61-987, (8-021) 61-966. 


; слугі платныя. 
е “Дзень добры, музей!” (цыкл Паслу ТН 


заняткаў для дзяцей малодшага школьнага 
ўзросту) 

І. “Дзень добры, музей” (занятак на 
экспазіцыі). 


Адрасы музея і філіялаў:. 


Дзяржаўны літаратурны музей Янкі 
Купалы 220030 г. Менск вул. Я. Купалы, 4 


2223522 Мінская 
вобл., Маладзечанскі р-н п/а Радашковічы, 
в. Вязынка т. 5-030-840 (з Мінска). 


“Яхімоўшчына” 
Мінская вобл., Маладзечанскі р-н п/а 
Палачаны, в. Яхімоўшчына т. 8-275-21-5- 


223124 Мінская 
вобл., Лагойскі р-н п/а Янушкавічы, в. 
Харужанцы т. 8-274-5-74-19. 


211038 Віцебская 
вобл., Аршанскі р-н п/а Копысь т. (8-021) 


Я буду маліцца і сэрцам, і думамі, 


222312 





“Мая малітва 


Я буду маліцца да зорак і жаліцца, 


2. “Радавод Янкі Купалы”. 

3. “Што такое музейны помнік” (2 
заняткі). 

4. “Стары фотаздымак”. 

5. “Арыгінал - копія”. 


Перасоўныя выставы 


е “Янка Купала - Прарок Адра- 
ДЖЭННЯ”. 

е “Паэмы Янкі Купалы”. 

е “Беларусь - маё сэрца”. 

е “Жыццё і творчасць Максіма 
Гарэцкага” 


Распятаю буду маліцца душой, 
Каб чорныя долі з мяцеліцаў шумамі 
Ужо больш не шалелі над роднай зямлёй. 


Я буду маліцца да яснага сонейка, 
Няшчасных зімой саграваць сірацін, 
Прыветна па збожных гуляючы гонейках, 
Часцей заглядаці да цёмных хацін. 


Я буду маліцца да хмараў з грымотамі, 
Што дзіка над намі гуляюць не раз, 
Каб жаль над гаротнымі мелі бяднотамі, 
Градоў, перуноў не ссылалі падчас. 


Што гасяць сябе надта часта яны, 
Бо чуў, як якая з неба з іх зваліцца, 
З жыцця хтось сыходзе на вечныя сны. 


Я буду маліцца да нівы ўсёй сілаю, 
Каб лепшаю ўродай плаціла за труд, 
Збагаціла сельскую хату пахілую, 
Надзеі збытымі ўбачыў наш люд. 


Я буду маліцца і сэрцам, і думамі, 
Распятаю буду маліцца душой, 

Каб чорныя долі з мяцеліцаў шумамі 

Не вылі над роднай зямлёй, нада мной. 

5 ліпеня 1906 Янка Купала. 





А. Талерчык 


ЯК МІХАІЛ МУРАЎЁЎ 
ВЕШАЎ МІХАЛА ВАЛОВІЧА 


(Заканчэнне. Пачатак у 
папярэдніх нумарах.) 


5 лістапада 1833 года след- 
ства па іх закончылася, і следчая 
камісія вырашыла: Язэпа Яцке- 
віча - за далучэнне да Валовіча, 
вяртанне на радзіму з “брадзяцкімі 
намерамі”, напад на пошту - 
прысудзіць да смерці праз чац- 
вертаванне; Аскерку і Шабан- 
скага - “за свядомае ўзяцце пад 
апеку валацуг” прысудзіць да 
смяротнага пакарання; доктара 
Нагумовіча - “за лячэнне Вало- 
віча, пра якога ведаў, хто ён такі, 
а таксама за тое, што будучы 
праінфармаваным аб паўстанцах, 
якія быццам былі накіраваны ў 
Пецярбург для забойства цара, аб 
чым ён распускаў чуткі сярод 
сваіх знаёмых” - засудзіць да 
чацвертавання; святара Якутові- 
ча, у сувязі з недастатковасцю 
доказаў яго віны, было вырашана 
вызваліць ад пакаранняў. 

Затым справа разглядалася 
Казловым і Мураўёвым. Апошні 
рашэнне суда палагодзіў. Ён 
прапанаваў Яцкевіча пазбавіць 
шляхецтва і адправіць у Сібір на 
катаргу, а маёнтак канфіскаваць; 
Шабанскага выслаць у асобы 
каўказскі корпус; Аскерку паў- 
торна адправіць у ссылку ў далё- 
кую расійскую губерню. Выдаткі, 
звязаныя са злаўленнем Валовіча, 
у колькасці 4193 рублі і 18 капеек 
утрымаць з Аскеркі. 

7 лістапада Даўгарукаў зац- 
вердзіў прысуд у рэдакцыі 'Му- 
раўёва, за выключэннем пакаран- 
няў, якія тычыліся Аскеркі і Нагу- 
мовіча. Аскерку вырашана было 
пакінуць дома, устанавіць над ім 
тайны нагляд паліцыі, а выдаткі, 
звязаныя са зловам Валовіча, усё 
Ж аднесці за яго кошт. Нагумовіча 
пастанаўлялася выслаць у Та- 
больскую губерню з дачай яму 
гадавога тэрміну на продаж ма- 
ёнтка. 

Што падзейнічала на Даўга- 
рукава, які змягчыў пакаранне 
Аскерку і Нагумовічу? 

Віленскі губернатар Даўга- 
рукаў любіў бываць у ліцвінскіх 
дамах на балях. Наяго мелі значны 
ўплыў мясцовыя жанчыны-шлях- 
цянкі. Вядома, што не адзін вязень 
атрымаў палёгку, дзякуючы іх 
заступніцтву. Жонка Аскеркі 
(сястра Валовіча) была багатай 
дамай і належала да таго кола, 
якое мела ўплыў на губернатара. 
Пэўна, такое заступніцтва спры- 
яла Аскерку пазбавіцца далёкай 
ссылкі. 

Па змякчэнні пакарання Ізі- 
дара Нагумовіча былі, напэўна 
іншыя матывы, пра якія варта 
паведаміць падрабязней. 

Браты Нагумовічы, старэй- 
шы Лявон (1792-1853 г.) і малодшы 
Ізідар (1800-1853гг.), сталі вя- 
домымі беларускімі лекарамі, якія 
ўнеслі значны ўклад у развіццё 
медычнай навукі і практыкі. На- 
радзіліся ў Вільні ў шляхецкай 
сям'і. Абодва скончылі медычны 
факультэт Віленскага універсі- 
тэта. Жыццёвы і навуковы шлях 
таленавітага доктара Лявона 
Нагумовіча быў вельмі спры- 
яльным. У 20 гадоў ён стаў док- 
тарам медыцыны. У 1813 годзе 
абраны членам-карэспандэнтам 
Парыжскай акадэміі навук. Паз- 
ней быў абраны ганаровым чле- 


нам Віленскай медыка-хірургічнай 
акадэміі. Ён з'яўляўся заснаваль- 
нікам вядомай суполкі рускіх 
лекараў у Пецярбургу. 

Зусім іншы лёс напаткаў 
ягонага брата Ізідара. Калі ён 
вучыўся ў Віленскім універсітэце, 
курс гісторыі ім чытаў будучы 
ідэолаг польскага паўстання Ія- 
ахім Лелявель, пад уздзеяннем 
якога ён са спачуваннем стаў 
ставіцца да нацыянальна-вызва- 
ленчай барацьбы прыгнечаных 
Расіяй народаў. У 1825 годзе ён, 
як і Валовіч, закончыў універсітэт, 
затым абараніў доктарскую ды- 
сертацыю, а ў 1827 годзе быў 
накіраваны лекарам у Самгаіцкі 
гранадзёрскі полк у Жамайцію. 
Тут, падчас лістападаўскага паў- 
стання 1830 года, чацвёра мала- 
дых афіцэраў забілі свайго рот- 
нага камандзіра і перайшлі на бок 
паўстанцаў. Следства ўстанаві- 
ла, што да гэтай справы меў 
нейкае дачыненне Нагумовіч, за 
што ён быў звольнены з войска. 
Нагумовіч пасяліўся ў Ваўка- 
выску і займаўся прыватнай ле- 
карскай практыкай. Вось тады яго 
запрасіў Шабанскі паставіць на 
ногі моцна хворага Валовіча, 
добра ведаючы яго прыхільнасць 
да патрыётаў. На судзе гэта было 
выяўлена і вось як ацэнена камісіяй 
вайсковага суда ад 25 ліпеня 1833 
года: “Доктор медицины Исидор 
Нагумович оказался также винов- 
ным не только в совершевом зна- 
ний о всех злонамеренных за- 
мыслах преступников Волловича 
и Яцкевича, лечений из них пер- 
вого с 20 марта до самой Пасхи, 
но сведуіц от них же, что семь 
человек эмиссаров отправились в 
Санкт-Петербург с намерением 
покуситься на жизнь Государя 
Императора и о том никому не 
донесли”. Далей паведамлялася, 
што за “...неблагонамеренные его 
поступки - комиссия Военного 
Суда, соображая преступления сии 
с законами, приговорила... док- 
тора Нагумовича ... четверто- 
вать”. Вось “мураўёўская” гуман- 
насць за тое, што доктар сумленна 
вылячыў хворага чалавека, гэта- 
га доктара трэба жыўцом сякераю 
пасекчы на кускі. 

Пэўна, у лёс малодшага бра- 
та ўмяшаўся ўплывовы старэйшы 
брат, і кара была зменшана: яго 
панізілі ў званні да фельчара і 
выслалі ў Вятку пад паліцэйскі 
нагляд. Там ён прабыў чатыры 
гады, потым зноў, відаць, не без 
удзелу брата, быў памілаваны і 
атрымаў дазвол на пасяленне ў 
маёнтку жонкі ў Драгічынскім 
павеце. У пачатку 1839 года ўлад- 
каваўся лекарам у Гарадзенскую 
гарадскую бальніцу. Але хутка 
пераехаў у мястэчка Друзгенікі, 
якое перад гэтым атрымала ста- 
тус курорта. 

Малады курорт яшчэ не меў 
навуковых рэкамендацыяў па 
лячэнню хваробаў сваімі водамі. 
Нагумовіч вырашыў гэтую праб- 
лему і ў 1841 годзе выдаў на 
французскай і рускай мовах сваю 
навуковую працу “Способ лече- 
ния минеральными водами в Друс- 
кениках”. Там навукова абгрун- 
таваў, якія хваробы і якім чынам 
можна лячыць друзгеніцкімі во- 
дамі. Памёр Ізідар Нагумовіч 
рана, у 1842 годзе, і, магчыма, па- 
хаваны на гарадзенскіх могілках. 





У гісторыі кожнага народа 
ёсць памятныя дні. Адны з іх - 
святочныя - у гонар радасных 
падзей, іншыя - жалобныя або 
чорныя, як памяць пра трагічныя 
падзеі. Варта памятаць як адныя, 
так і другія. 

Калі святочнымі днямі мы 
можам ганарыцца, бо гэта дні 
нашай мужнасці, дык чорныя дні 
мы мусім не забываць дзеля таго, 
каб ушанаваць тых, хто падчас 
трагедый пацярпеў або загінуў. 
Памятныя дні радасных падзей мы 
больш-менш ведаем, а вось пра дні 
смутку мы не памятаем, бо ў 
нашай гісторыі пра іх доўгі час 
амаль што нічога не гаварылася. 
Таму лічу патрэбным прапанаваць 
увазе чытачоў “Нашага слова” 
хроніку чорных дзён для Беларусі. 


Хроніка пакут і страт на 
Беларусі 


Каля 975 г. - захоп Полацка 
наўгародскім князем Уладзімірам, 
забойства ім полацкага князя 
Рагвалода, яго жонкі і сыноў 
(“Крывавае вяселле” Рагнеды ў 
Полацку). 


03.03.1067 г. - адбылася бітва 
на рацэ Нямізе паміж войскамі 
кааліцыі князёў Кіеўскай Русі 
(Яраславічы) і войскамі полацкага 
князя Усяслава Брачыславіча 
“Чарадзея”. Спалены г. Менск. 


10.07.1067 г. - здрадніцкі 
захоп полацкага князя Усяслава 
Брачыславіча на беразе Дняпра 
каля Оршы князямі Кіеўскай Русі 
Яраславічамі. 


1119 г. - кіеўскі князь Мсці- 
слаў Уладзіміравіч захапіў Менск, 
паланіў менскага князя Глеба 
Усяславіча. 


1127 г. - кіеўскі князь Мсці- 
слаў Уладзіміравіч захапіў і спаліў 
Лагойск, Ізяслаў і Полацк. 


1129 г. - кіеўскі князь Мсці- 
слаў Уладзіміравіч захапіў і вы- 
слаў у Канстанцінопаль (Візан- 
тыю) 6 князёў полацкай дынастыі 
Усяславічаў (паводле некаторых 
звестак, некаторыя з іх вярнуліся 
на радзіму толькі ў 1140 г.). 


1230 г. - страта Полацкам г. 
Герцыка (Герсік), які перайшоў 
пад уладу рыжскага біскупа. 
Прыкладна ў гэты час Полацкае 
княства страціла і Кукейнас. 


12.08.1399 г. - параза войск 
Вялікага княства Літоўскага на 
чале з Вітаўтам у бітве супраць 
войск Залатой Арды на чале з 
ханамі Цімур-Кутлукам і Едыгеем 
на рацэ Ворскле (прыток Дняпра 
на тэрыторыі Украіны). У гэтай 
бітве загінуў апошні полацкі князь 
Андрэй Альгердавіч. 


Верасень 1432 г. - у выніку 
змовы літоўскіх баяр Свідрыгайла 
скінуты з вялікакняскага пасада 
Вялікага княства Літоўскага. 


01.09.1435 г. - паражэнне 
войск Свідрыгайлы ў бітве пад 
Вількамірам (цяпер у Літве). 


14.07.1500 г. - паражэнне 
войск Вялікага княства Літоў- 
скага на чале з гетманам най- 


Хе 37 (525) 


вышэйшым Канстанцінам Аст- 
рожскім у бітве пад Дарагабужам 
(на рацэ Вядрошы) супраць мас- 
коўскіх войск. К. Астрожскі тра- 
піў у палон, з якога ўцёк у 1507 г. 


01.08.1514 г. - захоп Сма- 
ленска войскамі маскоўскага 
князя Васіля ЦІ. 


01.07.1569 г. - адбылося 
заключэнне Люблянскай уніі, якая 
абмяжоўвала суверэнітэт Вялікага 
княства Літоўскага, утварылася 
канфедэратыўная дзяржава Рэч 
Паспалітая. На шчасце, Статут 
Вялікага княства Літоўскага 1588 
г. значна пашырыў правы бела- 
руска-літоўскай дзяржавы. 


12.11.1623 г. - забойства 
віцебскімі бунтаўшчыкамі полац- 
кага ўніяцкага архіепіскапа Яса- 
фата Кунцэвіча. 


20 (30).05.1654 г. - пачалася 
[3-гадовая вайна паміж Расіяй і 
Рэччу Паспалітай за Украіну і 
Беларусь. У выніку вайны, эпі- 
дэміяў хвароб за гэты час Бела- 
русь страціла кожнага другога 
жыхара (1,4 млн.чалавек з 2,9 
млн.), а таксама частку сваіх 
этнічных зямель. У Масковію 
вывелі болей за 300 тысяч па- 
лонных беларусаў. Крывавае 20- 
годдзе з 1648 па 1667 год у бела- 
рускай гісторыі называецца “па- 
топам”. 


29.08.1696 г. - прынята па- 
станова Усеагульнай канферэнцыі 
саслоўя Рэчы Паспалітай аб скла- 
данні ў Вялікім княстве Літоўскім 
усіх рашэнняў толькі на польскай 
мове. з гэтага часу беларуская 
мова стала выцясняцца з афі- 
цыйнага ўжытку пры складанні 
дзяржаўных актаў. 


07.(18).06.1708 г. - шведы 
занялі г. Менск. 


01.05.1710 г. - адступаючыя 
войскі Пятра І узарвалі ўніяцкі 
сабор Святой Сафіі ў Полацку. 
Гэта здарылася ў час Паўночнай 
вайны паміж Расіяй і Швецыяй 
(1700 - 1721 гг.), якая вялася на 
тэрыторыі Балтыі, Беларусі і 
Украіны. У выніку гэтай вайны 
загінуў кожны трэці беларус (на- 
сельніцтва Беларусі скарацілася з 
2.2 млн. чалавек да 1,5 млн.). 


25.07.(05.08). 1772 г. - Пер- 
шы падзел Рэчы Паспалітай. У 
выніку яго ўсходняя частка Бе- 
ларусі адышла да Расійскай ім- 
перыі. 


25.09.1793 г. - Гарадзенскі 
(надзвычайны) сойм Рэчы Паспа- 
літай быў акружаны рускімі вой- 
скамі і вымушаны згадзіцца з 
умовамі тайнага руска-прускага 
пагаднення ад 12 (23) студзеня 1793 
г. і дэклараваных актаў аб аку- 
пацыі вызначаных тэрыторый ад 
27 сакавіка 1793 г. - аб Другім 
падзеле Рэчы Паспалітай. У вы- 
ніку цэнтральная частка Беларусі 
была далучана да Расійскай ім- 
перыі. 


16.10.1793 г. - заключаны 
прымусовы “саюзны” дагавор 
Рэчы Паспалітай з Расійскай ім- 
перыяй, паводле якога ўрад Расіі 
меў права ўводзіць і трымаць свае 

войскі на тэрыторыі Рэчы Пас- 
палітай. 


29.09.(10.10).1794 г. - пара- 
жэнне войскаў Т. Касцюшкі пад 
Мацяввіцамі і ўзяцце Касцюшкі ў 
палон рускімі войскамі генераял- 
лейтэнанта І. Ферзена. 


13.(24).10.1795 г. - падпісанне 
ў Санкт-Пецярбургу канвенцыі 
прадстаўнікамі Расіі, Аўстрыі і 
Прусіі аб Трэцім падзеле Рэчы 
Паспалітай. У выніку Вялікае 
княства Літоўскае перастала 
існаваць як дзяржава. Уся тэры- 
торыя Літвы - Беларусі была 
далучана да Расійскай імперыі, дзе 
Беларусь не мела нават аўтаноміі. 


25.11.(па новым стылі) 1795 
г. - кароль Рэчы Паспалітай Ста- 
ніслаў Аўгуст Панятоўскі адмо- 
віўся ад трона на карысць Каця- 
рыны ІІ. 


12(24). 06.1812 г. - пачалася 
вайна паміж Францыяй і Расіяй. У 
гэтай вайне беларусы ўдзельнічалі 
ў войсках абодвух бакоў. Тады 
Беларусь страціла каля аднаго 
мільёна чалавек - кожнага пятага 
свайго жыхара. 


1820 г. - закрыццё царскімі 
ўладамі Полацкай акадэміі. 


1832 г. - стварэнне пры ра- 
сейскім урадзе “Асобага камітэта 
па справах заходніх губерняў” з 
мэтай русіфікацыі Беларусі. 


01.(13).05.1832 г. -- закрыццё 
Віленскага універсітэта. 


1836 г. - паводле царскага 
ўказа ва ўсіх навучальных уста- 
новах Беларусі ўводзіцца выкла- 
данне на расейскай мове. 


“12.(24).02.1839 г. - Полацкі 
царкоўны сабор скасаваў Берас- 
цейскую царкоўную унію 1590 г. 


25.06.(07.07).1840 г. - пад- 
пісаны царом Мікалаем І указ 
сената аб увядзенні на Беларусі 
расейскага заканадаўства і рускай 
мовы ва ўстановах. 


18.(30).07.1840 г. - расійскі 
імператар Мікалай І падпісаў указ 
Сената аб абароне ўжываць у 
афіцыйных дакументах назвы 
тэрыторый “Белоруссия”, “Лит- 
ва” і найменаваць далей “Северо- 
Западный край” (Паўночна-За- 
ходні край). Так стала называцца 
наша краіна Беларусь. 


02.(14).08.1840 г. - скаса- 
ванне дзейнасці Статута Вялікага 
княства Літоўскага 1588 Г. 


1859 г. - забарона выкары- 
стання ў беларускім друку лацін- 
скага шрыфту. 


10(22).03.1864 г. - пакаранне 
смерцю К. Каліноўскага ў Вільні, 
на Лукішскай плошчы. 


1864 г. - забарона размаў- 
ляць у навучальных установах 
Беларусі на беларускай мове. 


1867 г. - рускі цар Аляксандр 
П забараніў ужыванне беларускай 
мовы ў друку. 
(Працяг у наступным нумары) 


нацца 


СЛОВа . 

Станіслаў Суднік 








еса ввеўвая быцця 7 


“Сейлавічы крэскі на белай пляме 


Спроба тапанімічна-этнаграфічнага эсэ 


(Працяг. Пачатак у 
папяярэднім нумары.) 


Артыкул пра Сейла- 
вічы да слоўніка напісаў 
славуты беларускі пісьмен- 
нік, гісторык, этнограф 
Аляксандр Ельскі. Усяго ён 
напісаў для гэтага слоўніка 
больш 10 000 артыкулаў. 


г рунуш мамы уазуакэауу аканта 
ўісхе, “5 “рогафгічіНо а, 
іх З. еКт. роі. Коруівкіш, рт. Нохіе- 
гу. Бобс, ж піка Мобііпу Чо 

чаў ана 






СЬ датаў а а . ама 


не станавіўся цэнтрам па- 
вету. Слуцк быў куплены 
царскім скарбам у Радзі- 
вілаў. Сённяшні Нясвіжскі 
раён быў падзелены на дзве 
часткі. Паўднёва-ўсходняя 
частка адышла да Слуцкага 
павету, а паўночна-заход- 
няя -- да Наваградскага. 
Такім чынам Сейлавічы тра- 


М..  лаате 


ром. 








Хх івёчгіега, 
зегеч ка, 









неа 










да 


ма 


Артыкул А. Ельскага ў “Геаграфічным 


слоўніку...” 


Тэкст артыкула: 

“Сейлавічы, вёска па- 
радзівілаўская (былая радзі- 
вілаўская), павет Слуцкі, у 
З акрузе паліцэйскай Ка- 
пыльскай, гміны Гавязна, пры 
гасцінцы з маёнтка Магільна 
да Нясвіжа, мае 119 двароў 
поўнанадзелавых; цэркаўка; 
землі падзолістыя, ураджай- 
ныя”. 

З гэтага запісу ў 5 
радкоў слоўніка мы маем 
даволі шмат інфармацыі. 
Названа толькі вёска Сей- 
лавічы, а засценак не на- 
званы. Але ў вёсцы названа 
[19 двароў, у той час калі на 
карце 1929 года паказана 
толькі 114 двароў. У Пер- 
шую сусветную вайну і 
рэвалюцыю ды польска- 
савецкую вайну Сейлавічы 
не гарэлі, таму за гэты час 
хатаў павінна было прыбліз- 
на падвоіцца. У той жа час 
названа цэркаўка, а паміж 
вёскай і цэркаўкай якраз і 
ляжыць засценак. Таму трэ- 
ба меркаваць, што 119 два- 
роў было разам і ў вёсцы, і 
ў засценку. 

Назва вёскі напісана 
па-польску ЗіеІоуіс2е. Як 
бачна ў назве яшчэ няма й, 
што яшчэ раз сведчыць на 
карысць паходжання назвы 
ад словаў сяло, сяліцца. Пра 
гэта і казалася пры разгля- 
дзе паходжання назвы ў 
папярэднім раздзеле. 


Дарэчы аналіз тапоні- 
маў прыведзеных у слоўніку 
дае наступнае. Там наз- 
ваны чацвёра Сялявічаў, двое 
Сялевічаў, двое Селаўцаў, 
адны Селавічы, адна Селаў- 
шчына. Слоўнік пацвярджае 
наяўнасць рэальных насе- 
леных пунктаў, назвы якіх 
маюць формы, атрыманыя 
намі віртуальна пры спробе 
вывесці назву вёскі ад слова 
сяло. Асабліва важна наяў- 
насць тапонімаў Селаўцы. 
Нагадаю, што менавіта 
так называюць сябе жыхары 
Сейлавіч. 


Аднясенне Сейлавіч да 
Слуцкага павету выклікана 


наступным. Пасля далучэн- 


ня Беларусі да Расеі ўзнікла 
неабходнасць у аслабленні 
Радзівілаў, ліквідацыі Няс- 
віжскага княства і раздраб- 
ленні радзівілаўскай шлях- 
ы. Сталіца Радзівілаў Няс- 
віж быў абвешчаны заштат- 
ным горадам, г. зн. Нясвіж 


пра Сейлавічы 


пілі ў Слуцкі павет. 


Да пачатку 20-га ста- 
годдзя большая частка ціля- 
Хты і ўсе сяляне жылі ў 
вёсцы. Вёска цягнулася ў 
адну лінію. Пасёлкаў не 
было. Як мы ўжо ведаем у 
вёсцы была царква. Звестак 
пра школу не захавалася, 
хутчэй за ўсё яе не было. 
Дзяцей вучылі па хатах, 
прынамсі па хатах вучылі 
шляхочых дзяцей. Асаблі- 
васцю той вучобы можна 
назваць тое, што дзеці мелі 
дваякія падручнікі. Калі 
ехаў ураднік даставалі ад- 
ны, мабыць рускія, калі ехаў 
ксёндз выцягвалі іншыя, 
мабыць польскія. 

Законам ад 9.1 1.1906 г. 
пачалася Сталыпінская рэ- 
форма і выхад на хутары. 

Пад падзел на хутары 
падпадаў і Сарвітут. Я ўжо 
згадваў пра бунт звязаны з 
Сарвітутам. Там былі дапу- 
шчаны невялікія недаклад- 
насці. Сёння я маю на руках 
запісы зробленыя ў 1976 ці 
1977 годзе. Таму можна 
сказаць пра гэта больш пад- 
рабязна. 

Сейлавіцкі сарвітут 
плошчай у 200 га быў вы- 
дзелены князем Радзівілам 
сейлавіцкім сялянам у 1861 
годзе пры скасаванні пан- 
шчыны. Гэтыя землі былі 
пад лесам і хмызнякамі. 
Сарвітут выдзяляўся пад 
пашу, але лес заставаўся 
княжацкім. 

Пасля абвяшчэння ху- 
тароў князь вырашыў вы- 
разаць лес. Сяляне падагрэ- 
тыя рэвалюцыяй пажадалі 
пакінуць лес сабе. Яны 
абвязалі свой лес саломай і 
пачалі пільнаваць. Калі 3'я- 
віліся княжацкія пільшчыкі, 
сяляне прагналі іх. Было 
гэта не ў 1906, а 15 снежня 
1907 года, пра што меўся 
запіс на карце ў Слуцкім 
краязнаўчым музеі, якая 
адлюстроўвала рэвалюцый- 
ныя падзеі. (Нагадаю - Сей- 
лавічы належалі да Слуц- 
кага павету). 

Для ўсмірэння бунтаў- 
шчыкоў былі пасланыя сал- 
даты. Быў нават дадзены 
загад страляць. Але сал- 
даты страляць адмовіліся. 
Тым не менш сялян разаг- 
налі. Лес выразалі. 

Княжацкі ляснік пад- 
казаў завадатараў. Былі 
арыштаваныя і асуджаныя 


на І год зняволяння: 

Навоша Сцяпан, 

Гушча Ульяна, 

Навоша Варвара, 

Таратута Казімір. 

У той час, калі я запіс- 
ваў усё гэта яшчэ можна 
было разабрацца, чые гэта 
дзяды і бабы. Зараз гэта 
зрабіць даволі цяжка. 

І-ю сусветную вайну 
сейлаўцы перажывалі па 
рознаму. Сама вёска немца 
не бачыла і ў бежанцы не 
краналіся. З пачаткам вай- 
ны ўсе ваеннаабавязаныя 
былі мабілізаваныя і ўрэшце 
рэшт аказаліся на Румын- 
скім фронце. Шмат хто там 
і загінуў. У прыватнасці 
загінуў першы муж маёй 
бабулі Адась Сярпінскі. 
Потым ацалелыя аказаліся 
ў беларускіх частках. 

Вярталіся адтуль па 
рознаму. Брат маёй бабулі 
па бацьку Антось Мысліцкі 
з Пасякоў зайшоў дадому, 
узяў нейкія рэчы і пайшоў да 
Калчака, больш пра яго не 
чулі. Мой дзед па маці 
Адась Некраш вярнуўся з 
нейкай бальшавіцкай кан- 
тычкай і веданнем на па- 
мяць “Інтэрнацыяналу”. 

Тыя сейлаўцы, якія не 
падпалі пад мабілізацыю 
мусілі адбываць вайсковую 
павіннасць у абозах. Калі 
сказаць папраўдзе, то памі- 
раць за веру, цара і “ацеча- 
ства” ніхто не рваўся, таму 
з абозаў уцякалі, як маглі. 

Адзін на начлезе замя- 
ніў кола на старое і тое 
развалілася пасля некалькіх 
кіламетраў. Прыехаў дадо- 
му на калу. Другі прыпіль- 
наваў, калі салдат, якога ён 
вёз прыснуў, паціху са- 
пхнуў яго вінтоўку. Праз 
некаторы час салдат праха- 
піўся: “Дзе вінтоўка?” “Твая 
вінтоўка, ты і пільнаваць 
павінен, я то каня пільную.” 
Салдат кінуўся назад шу- 
каць вінтоўку, а дасціпны 
сейлавец па кані ды ў лясок, 
ды дадому. 

У 1915 годзе, калі 
фронт прыблізіўся да Бара- 
навіч, Сейлавічы сталі пры- 
франтавой вёскай і тут бы- 
ла размешчана расейская 
вайсковая частка, якая пра- 
стаяла, магчыма, да 1918 
года. 

Вайсковыя плыні 1918- 
1920 гадоў Сейлавічы абмі- 
налі і вялікай шкоды не 
нарабілі. 

Польская ўлада стала 
ў Сейлавічах у 1920 годзе. 
Польска-савецкая мяжа 
прайшла за сем кіламетраў 
на ўсход ад Сейлавічаў. 
Бузуны, Затур'я, Цагельня 
засталіся на польскім баку. 
Масявічы, Рымашы - на са- 
вецкім. Сейлавічы знайхо- 
дзіліся у памежнай зоне, дзе 
парадак падтрымліваў кор- 
пус памежнай варты. Дзей- 
насць усякіх камуністаў, 
камсамольцаў, прафсаюзаў 
была забаронена, што спры- 
яла захаванню міжнацыя- 
нальнага і міжканфесійнага 
міру. 

З 1920 года Сейлавічы 
па-ранейшаму адносіліся да 
Гавязнянскай гміны, але ўжо 


Наваградскага ваяводства. 
Да Гавязнянскай гміны на- 
лежала амаль палова Няс- 
віжскага раёна: сённяшнія 
Навасёлкаўскі, Сейлавіцкі, 
Юшавіцкі, Салтанаўскі 
сельсаветы і частка Стаў- 
пецкага раёна. З цывільнай 
улады на ўсю гэтую гміну 
быў войт і два паліцыянты. 
У трыццатыя гады ў памяці 
застаўся войт Главінскі, які 
вызначаўся любоўю да па- 
радку. З гэтай нагоды мог 
запраста ўляпіць штраф у 5 
злотых за асот пад плотам. 
А за 5 злотых можна было 
купіць два пуды жыта. А 
калі, не дай Бог, лавілі з па- 
садкай тытуню ці самагон- 
кай, то было не адкупіцца. 

Але рэальная ўлада 
належала памежнікам. У 
Сейлавічах стаяў памежны 
падраздзел. Памежнікі і вы- 
рашылі лёс сейлавіцкай 
царквы. Наогул то, цывіль- 
ныя польскія ўлады цэрквы 
не адбіралі і ў касцёлы не 
перараблялі. Але ў Сейлаві- 
чах склалася іначай. Па- 
першае ўсе памяталі, што 
гэта была ўніяцкая царква і 
на яе маюць роўнае права і 
праваслаўныя, і католікі. 
Пры цары зрабілі права- 
слаўную царкву. Калі стала 
Польшч, недзе ў 1920 ці 192] 
годзе польскі капітан пры- 
йшоў да сейлавіцкага ба- 
цюшкі і ўзяў ключ каб ад- 
спавядаць жаўнераў. Ключ 
больш не вярнулі. Царква 
была ператворана ў ката- 
ліцкі касцёл Сэрца Езуса. 
Кунаская царква, аднак 
засталася праваслаўнай. 
Так і памірыліся. 

У Сейлавічах з'явіўся 
свой ксёндз. Не магу да- 
кладна сказаць ці ўвесь час 
быў той самы ксёндз, але з 
пачатку 30-х і да канца (5 
жніўня 1942 года) ксендзам 
у Сейлавічах быў Юзаф 
Даменік. (Са слоў Казіміра 
Некраша, 1929 г. н.) 

Польскія ўлады строга 
падтрымлівалі дзяржаўную 
дысцыпліну і павагу да 
польскай дзяржавы. Згадва- 
юць такі эпізод. Адзін се- 
лянін выехаў араць на 5-е 
траўня (дзень польскай кан- 
стытуцыі). На каня ўско- 
чыў афіцэр, ці сяржант, 
даскочыў да селяніна, два 
разы пацягнуў нагайкай, і 
больш на 3-е траўня ніхто 
араць не ехаў. 

Але сейлаўцы ўспры- 
малі гэтую дысцыпліну, як 
той цвік у табурэтцы: “А 
можа так і трэба”. Таму 
ніякіх антыпольскіх выступ- 
ленняў гісторыя не зафік- 
савала. 

Акрамя праваслаўных 
і католікаў за польскім ча- 
сам у Сейлавічах жылі дзве 
яўрэйскія сям'і: Вэльваль і 
Валахвянскі. З Вэльваляў 
памятаюць Залмана, Гершу- 
на, Тайбу, Хайку. 

Пры Польшчы школа ў 
Сейлавічах была адкрыта 
толькі ў 1937 годзе. У школе 
было 7 класаў. Настаўнікі 
былі ўсе з Польшчы. Школа 
стаяла на тым жа месцы, 
што і зараз. Да 1957 года 
заняткі ішлі па хатах, але і 


такая школа лічылася паў- 
навартаснай школай. Сы- 
ходзячы з гэтага трэба мер- 
каваць, што і да рэвалюцыі 
ніякага школьнага будынка 
ў Сейлавічах не было, бо ні 
пра якія пажары не вядома, 
хіба што яго маглі заняць 
пад якую казарму. 

З сярэдзіны 20-х гадоў 
палякі працягнулі Сталы- 
пінскую рэформу высялення 
на хутары. Ахвотней пай- 
шла на хутары вёска. Да 
1950-га года былі заселены 
Сарвітут, участак ад пра- 
васлаўных могілак да Аль- 
танкі і Сарвігуту, Касцянс- 
ва, Бажантарня. На карце 
1929 года засцянковыя зем- 
лі: Навозы, Прыдаткі, Кулік 
яшчэ пустыя. Гэта пацвяр- 
джаецца і са словаў. Мой 
дзед Суднік на Касцянева 
пераехаў да 30-га года, бо ў 
30-м ужо памёр. Другі дзед 
Некраш у Кулік перасхаў 
толькі ў 1957 годзе. 

Ліпніцкія і Вінклераў- 
шчына стаялі на месцы, 
нікуды не ссяляліся. 

Сёння я магу часткова 
ўзнавіць засяленне хутароў. 
Я шмат чаго прапушчу, але 
лічу патрэбным зафіксаваць 
хаця б тое, што магчыма. 
Спадзяюся, што ў Сейлаві- 
чах знойдуцца людзі, якія 
дададуць тое, чаго не хапае 
і мы зможам унесці праўкі. 

На Касцяневе жылі: 

Шумскі, Навоша (Вай- 
цюк), Чарнюк (Лапэтка), 
Салавей (Мар'янюк), Хвіць- 
ка (Гічан), Язэпчык, Ёдзік, 
Суднік. 

У Куліку жылі: 

Фірановіч (Флер'яно- 
віч), Буліновіч, Татур, Не- 
краш (Адась), Секержыцкі 
(Братачка), Цвірка (Міка- 
лай), Цвірка (Адась), Не- 
краш (Люцыян), Матусевіч, 
Ануфровіч, Пятровіч (Бара- 
бан), Шыдлоўскі, Вашкевіч, 
Невядомскі, Гладоўскі, Та- 
ратута, Пятровіч (Пятруш- 
чык), Секержыцкі (Іхімчук), 
Некраш (Віктгусь), Чырка, 
Цвірка Ёзік (Свенты). 

У Ліпніцкіх жылі: 

Зубовіч, Суднік, Цвір- 
ка (Сайка), двое Крэпскіх, 
Рымашэўскі, Татур, Пятро- 
віч... 

На Бажантарні жылі: 

Марцінкевіч, Грыня- 
ВІЦКІ... 

У Прыдатках жылі: 

Хоміч. Секержыцкі 
(Антось), Сексржыцкі, Ран- 
цэвіч, Лазарэвіч, Грынявіц- 
кі, Гладоўскі. 

У Занавоззі (Навозе) 
жылі: 

Секержыцкі, Некраш 
(Мікалай), Мазалеўскі, 
Станкевіч, Матусевіч, Се- 
кержыцкі (Ясіха), Франц- 
кевіч, Ванагель, Белік. 

“На Сарвітуце жылі: 

Лэнкі, Чарнюкі, Ва- 
леты... 


Сейлавічы былі сама- 
дастатковай вёскай, г. зн. па 
большасці пытанняў яна 
магла абыходзіцца без на- 
вакольнага свету. У вёсцы 
былі майстры па доль- 
шасць асноўных спецыяль- 
наспяў і тодькі за рэдкай 


патрэбай трэбала выяз- 


джаць за межы. 


Былі тры ветракі. 
Адзін належаў Тронцу, 
другі -- Варэніку, трэці -- 
Ігнаціку. Усе тры ветракі 
былі на праваслаўным кан- 
цы. У засценку быў паравік, 
належаў Салаўю. 

Былі дзве ці тры кузні. 

Аўчыны выраблялі 
Дзягель, Навоша, Савіцкі. У 
Сейлавічах выраблялі аў- 
чыны толькі на-жоўта. Каб 
вырабіць па-чорна трэба 
было везьці ў Баяры. 

Кажухі шыў Вінцэсь 


Чарнюк. 

Касцюмы шыў Юлік 
Чарніюк. 

Печы рабілі Стась 


Грынявіцкі, Казік Секер- 
жыцкі (Самуельчык), Фра- 
нак Кіраш. 

Тут, безумоўна, назва- 
ныя нес ўсе. Частка гэтых 
людзей працавала пры 
Польшчы, частка толькі 
вучылася, а працавала ўжо 
ў вайну і пасля вайны. Не 
названы цесляры і сталяры, 
якіх было шмат, не названы 
краўчыхі. 

Ткалі, вышывалі, плялі 
кашы, рабілі кадушкі і г. Д. 
практычна ў кожнай сям'і. 

Аднак трэба дадаць, 
што на ўсё наваколле быў 
толькі адзін майстар, які мог 
добра навастрыць падоўж- 
ную, пілу, Гэта Варанковіч з 
Амлынцаў. Ён вастрыў пі- 
лы з улікам пароды дрэва, з 
улікам сырое дрэва ці сухое. 

Ваўначосні былі ў Няс- 
віжы і Гавязне. 

Валёнкі білі ў Нясвіжы 
і Гавязне. 


Палякі ў значнай сту- 
пені абмяжоўвалі правы 
праваслаўнага насельніц- 
тва. Так, каб купіць зямлю 
праваслаўны павінен быў 
перайсці ў каталіцтва. Пры 
змешаных шлюбах права- 
слаўныя перайходзілі ў ка- 
таліцтва і дзяцей хрысцілі ў 

касцёле. Але ў Сейлавічах 
да гэтага адносіліся даволі 
спакойна. І маліліся тыя ж 
родныя браты Хвіцькі ці 
Чарнюкі хто ў касцёле, хто 
ў царкве, а пры Саветах ні 
там, ні там. Але ніякіх 
праблем з-за веры паміж імі 
не ўзнікала. Маглі пабіцца 
за землю, але не за веру. І 
да сёння Хвіцькі праваслаў- 
ныя такія ж сваякі Хвіцькам 
католікам, як бы і былі адной 
веры. 

Разам з тым палякі 
значна паўплывалі на мо- 
ладзь. Праваслаўная і ката- 
ліцкая моладзь трымалася 
асабняком. Нават біліся 
строга католікі з католікамі, 
праваслаўныя з праваслаў- 
нымі. Градыцыйна біліся 
паміж сабой шляхта гаран- 
ская (гаранцы -- назва ад 
гары каля крамы, фактычна 
прастора ад выгана да вы- 
гана) і шляхта канцавая. 
Гэтая традыцыя цягнулася 
да 60-х гадоў. Ідучы са 
школы заўсёды біліся дзеці 
гаранскія з канцавымі. Але 
здаровы прагматызм браў 
сваё. 
(Працяг 


ў наст. пумары.] 






Яшчэ вясной гэтага 
году па ініцыятыве Навапо- 
лацкай Рады Таварыства 
Беларускай Мовы імя Фран- 
цішка Скарыны было за- 
планавана правесці шэраг 
канцэртаў беларускай песні 
ў вёсках нашага краю. Ма- 
тывацыяй для гэтых мера- 
прыемстваў было тое, што 
з-за сучаснага стану бела- 
рускай “квітнеючай” экано- 
мікі кіраўнікі нашай нацы- 
янальнай (а мо нават анты- 
нацыянальнай) культуры не 
могуць арганізаваць высту- 
пы беларускіх артыстаў 
перад вяскоўцамі. Грошай 
хапае толькі на правядзенне 
“Славянскіх базараў” з іх 
заўсёднай маскоўскай ту- 
соўкай. 


Праўда, на вёскі час ад 
часу, наведваюцца нейкія 
гора-выканаўцы, але яны, 
як правіла, выконваюць 
калькаваныя мелодыі роз- 
НЫХ “ля-ля”, “сю-сю” з ус- 
ходнеславянскага рэперту- 
ару, якія і так чуюцца што- 
дня з радыё і тэлевізіі. Пад 
уплывам такой маскуль- 
туры і мясцовыя самадзей- 
ныя артысты пачынаюць 
пераймаць гэтую звычку і 
складаюць свой рэпертуар з 
“шэдэўраў” досыць сумніў- 
най вартасці. Як ні кажы, 
эфект падражання перад 
гараджанамі прысутнічае. 

Вось зыходзячы з такіх 
меркаванняў і было выра- 
шана наладзіць цалкам бе- 
ларускамоўныя канцэрты ў 

вёсках, каб засведчыць у 
чарговы раз, што ўсё можна 
рабіць цікава і прывабна і 
па-нашаму, дакладней па- 
беларуску. 

Канцэртам папярэд- 
нічала падрыхтоўчая праца, 
калі рабіліся дамовы з мяс- 
цовымі ўладамі аб выкары- 
станні памяшканняў пад 
мерапрыемствы і непасрэд- 
ная арганізацыя рэкламы 
вечарынаў. На гэтым эта- 
пе, прынамсі, высветлілася, 
што як раз мясцовыя кіраў- 
нікі вельмі прыхільна ста- 
вяцца да падобных ініцыя- 
тываў, бо з боку дзяржавы 
ніякай дапамогі ў гэтым 
кірунку практычна няма. 

Арганізатарамі кан- 
цэртаў для правядзення пер- 
шага цыклу мерапрыем- 
стваў быў запрошаны ў 
якасці выканаўцы вядомы 
наваполацкі аўтар і выка- 
наўца беларускіх песень 
Сяргей Хамякоў, які больш 
вядомы шырокім колам заў- 
зятараў беларускай песні як 
АЛЕН. Спадар Ален з удзя- 
чнасцю пагадзіўся выка- 
наць вызначаную ролю. 
Папярэдне быў акрэслены 
асноўны рэпертуар, які 
складаўся з вядомых ален- 
скіх гітоў крыху ранейшага 
перыяду яго творчасці. 

І вось, 29 чэрвеня - 


першы, з запланаваных, 
канцэртаў у вёсцы Варо- 
нічы. Натуральна, яму па- 
пярэднічае і хваляванне. Як 
сустрэнуць вяскоўцы? Ды 
ці збяруцца ўвогуле. 


Бо 


220005, г. Менск, вул. Румянцава, 13. 

летнім часам сялянам асаб- 
ліва не да адпачынку. Хва- 
ляванні не толькі ў артыста, 
але і ў вядоўцы. І таму ёсць 
свае прычыны. Весці кан- 
цэрт спадар Ален даручыў 
(ці папрасіў) аднаго з сваіх 
сяброў, грамадскага і палі- 
тычнага дзеяча з Навапо- 
лацка спадара Уладзіміра 
Кунцэвіча. І хаця спадару 
Кунцэвічу не ўпершыню 
выступаць перад вялікімі 
аўдыторыямі, тым не менш 
выпадак для яго быў неар- 
дынарны. Хаця праехаў ён 
з Аленам досыць шмат і 
адзін другога ведаюць до- 
бра, але непасрэдна на кан- 
цэртах разам упершыню. 
Па-другое, як раз у вёсцы 
Варонічы Уладзімір Кунцэ- 
віч вучыўся ў пачатковай 
школе і шмат гадоў назад 
яму, тады яшчэ маленькаму 
шкаляру, даводзілася вы- 
ступаць менавіта з гэтай 
клубнай сцэны перад сваімі 
аднавяскоўцамі. 

Тым часам у зале са- 
браліся гледачы. Людзі 
рознага ўзросту. Шмат дзя- 
цей. Шмат і пенсіянераў. 
Нехта з дзятвы нават запы- 
таўся ў арганізатараў ці 
праўда, што канцэрт будзе 
цалкам беларускім? Чаго 
больш у гэтым пытанні? 
Здзіўлення ці недаверу? Кро- 
пкі над і расставіць сама 
вечарына... 

На сцэне з'яўляюцца 
спявак і вядовец. Ален 
спявае песню пра сваё дзя- 
цінства. Гэта ўжо пэўная 
традыцыя, выпрацаваная 
гадамі выступленняў. Так 
лепш пазнаёміцца з пуб- 
лікай, што сабралася ў зале. 
Па заканчэнні песні гучаць 
апладысменты, якія свед- 
чаць, што першы кантакт з 
гледачамі ўсталяваны. 

Пасля кожнай песні 
Уладзя Кунцэвіч распавядае 
якую-небудзь гісторыю, 
потым ізноў спявае Ален, а 
затым чарговыя аплады- 
сменты ўдзячных гледачоў. 
Далей гучаць песні аб По- 
лацку, пра школьных сяб- 
роў, натуральна, “Яна” і 
“Мафія”. У клубнай зале 
усталёўваецца зваротная 
сувязь. Вяскоўцы пачына- 
юць задаваць пытанні спе- 
ваку, вядоўцу. Пытанні на 
разнастайныя тэматы: пра 
стаўленне да нацыяналь- 
най сімволікі, аб канцэртах 
Алена, што адбываліся ў 
Амерыцы і беларускай эмі- 
грацыі, шмат яшчэ аб чым і 
нават аб выбарах прэзідэнта 
Беларусі. Гэтыя пытанні 
сведчаць аб тым, што нават 
даверлівым па сваёй натуры 


Рэдактар Станіслаў Суднік 


Рэдакцыйная калегія: 


Вадзім Болбас, Міхась Булавацкі, 
Людміла Дзіцэвіч, Леакадзія Мілаш, 


Язэп Палубятка, 


Алесь Петрашкевіч, Людміла Піскун, 
Уладзімір Содаль, Станіслаў Суднік, 
Павел Сцяцко, Алег Трусаў. 

Бясковыя канцэрты Алена 





6 ліпеня 2001 г. Вёска Забор'е, Расонскі р-н. Прыхільнікі беларускага слова пасля 
канцэрту Алена. Ён у першым радзе пасярэдзіне. Першы рад, справа -- сп-ня Тамара 
Герасімава, старшыня Заборскай суполкі ТБМ, другі рад, у белай кашулі -- Аляксандр 


Крол, намеснік старшыні. 


вясковым людзям надаку- 
чыла атрымліваць тэндэн- 
цыйную, аднабаковую ін- 
фармацыю з дзяржаўных 
інфармацыйных крыніцаў, 
адпаведным чынам “пад- 
рыхтаваную” зімоўска-аза- 
ронкаўскай хеўрай хлуслі- 
вых падхалімаў рэжыму 
сучаснай улады. 
Магчыма, лепш такія 
канцэрты назваць паэтыч- 
на-лірычнай размовай усіх 
удзельнікаў вечарыны. Ві- 
даць, даўно Вароніцкі клуб 
не бачыў такіх шчырых 
размоваў артыстаў і гледа- 
чоў. Па заканчэнні канцэр- 
ту арганізатары пачулі яш- 
чэ шмат удзячных словаў за 
праведзенае мерапрыем- 
ства, за беларускія спевы. 
Многія людзі так і пры- 
знаваліся: мы і не ведалі, 
што можна пачуць столькі 
беларускіх прыгожых эст- 


радных песняў. Былі і квет- 
кі ўдзячнасці і запрашэнні 
прыехаць яшчэ. 

Людзі доўга не разы- 
ходзіліся і ля прыступак 
клуба доўжылася нефар- 
мальная гаворка аб надзён- 
ных пытаннях сучаснай бе- 
ларускай рэчаіснасці. І 
гэтая размова так сама за- 
сведчыла тое, што на вёсках 
жывуць не толькі электа- 
ральныя прыхільнікі савец- 
кіх традыцыяў. Там шмат 
людзей, што чакаюць рэ- 
формаў еўрапейскага ма- 
штабу. З гэтымі людзьмі 
толькі трэба пастаянна пра- 
цаваць і не дазваляць абал- 
ваньваць розным “рэзана- 
цыйным” халуям. 

Прыблізна па такому 
ж сцэнару адбываліся кан- 
цэрты і ў іншых вёсках. А 
ў вёсцы Забор'е Расонскага 
раёну пасля вечарыны на- 


ват была створаная мясцо- 
вая суполка Таварыства 
Беларускай Мовы імя Фран- 
цішка Скарыны. Такім чы- 
нам, спадар Ален дапамог 
не толькі адпачыць вяскоў- 
цам, але і зыніцыяваў ут- 
варэнне арганізацыі пры- 
хільнікаў беларускага сло- 
ва. Асабліва прыемна, што 
гэта адбылося ў Расонскім 
раёне, дзе практычна няма 
дэмакратычных грамадскіх 
аб'яднанняў. 

Па выніках гэтых ме- 
рапрыемстваў арганізата- 
рамі распрацоўваецца яшчэ 
цыкл падобных вясковых 
канцэртаў. Тэхнічную пад- 
трымку ў правядзенні кан- 
цэртаў аказваюць навапо- 
лацкія рэсурсавыя цэнтры 
“Усяслаў Чарадзей” і “Но- 
вы Горад”. 


Уладзя Касаровец. 





Прэзентацыі, канцэрты, сустрэчы... 


10 гадоў творчай дзейнасці калектыва, які працуе самастойна, без падтрымкі 
дзяржавы, у сённяшняй Беларусі - з'ява ўнікальная. Менавіта так можна ахарактарызаваць 


жыццё знакамітага фальклёрнага гурта “Ліцьвіны”, які 


ўвесь час знаходзіцца ў 


фальклёрных экспедыцыях, у гастрольных паездках па Беларусі і за мяжой краіны, выдае 
касеты і кампакт-дыскі з цудоўнымі беларускімі песнямі і танцавальнымі мелодыямі. 
Але на Радзіме канцэрты знакамітага гурта адбываюцца не так часта. І вось такая 
магчымасць сустрэцца з любімымі выканаўцамі з'явілася ў сталічных аматараў 
фальклёру. 5 верасня ў Доме культуры трактарнага завода адбыўся юбілейны канцэрт 


“Ліцьвінам - 10 год”. 


ж ж ж 


7 верасня ў Доме культуры ветэранаў адбылася прэзентацыя альбома сярэдневечнай 
музыкі Беларусі “Легенды Вялікага Княства”, якую ладзілі выдаўцы фанаграфічнай навінкі 
- моладзевая ініцыятыва БМА-груп і клуб “Рыцары Вялікага Княства”. 

Пад час прэзентацыі гучала рыцарская і ваярская музыка, сучасныя кампазіцыі на 
гэтую тэму ў выкананні беларускіх бардаў і гуртоў, а стваральнікі канцэпцыі дыска А. 
Вячорка, У. Давыдоўскі і Зм. Герасімовіч распавялі пра тое, як гэты праект нараджаўся і 
стаў рэальнасцю, пра яго далейшыя перспектывы і адметнасці. 

На імпрэзу запрашаліся ўсе зацікаўленыя беларускай даўніной і жадаўшыя набыць 
дыск “Легенды Вялікага Княства”. 


Аўтары цалкам адказныя за падбор 


і дакладнасць прыведзенай інфармацыі 

231300, г.Ліда, вул. Ленінская, 23. 

Падпісны індэкс: 63865. 


Кошт падпіскі: 1 мес.- 302 руб., З мес.- 906 руб. 


Кошт у розніцу: 80 руб. 


А. Мяльгуй 











